



साप्ताहिक

स्वदेशी इन्फ्रेडिबल

Web: www.sinews.in/E-mail: info@sinews.in

सिर्फ सच के साथ...

वर्ष : 02 अंक: 52

गोरखपुर रविवार 15 जून 2025

मूल्य- 02 रूपया

पृष्ठ - 8

मुख्यमंत्री योगी आदित्यनाथ का दावा.....

किसानों के भविष्य को सुंदर और सुरक्षित बनाने की दिशा में काम कर रही डबल इंजन सरकार

एजेंसी

नई दिल्ली। उत्तर प्रदेश के मुख्यमंत्री योगी आदित्यनाथ ने किसान सम्मान समारोह को संबोधित करते हुए कहा कि 2014 में एनडीए सरकार के सत्ता में आने के बाद किसान इस सरकार के ह्राएजेंडों में से एक बन गए। उत्तर प्रदेश सरकार ने बताया कि देश के 12 करोड़ किसानों को प्रधानमंत्री किसान सम्मान निधि योजना का लाभ मिल रहा है। उत्तर प्रदेश के मुख्यमंत्री योगी आदित्यनाथ ने रविवार को कहा कि राज्य में किसानों का भविष्य सुंदर और सुरक्षित बनाने की दिशा में ह्राडबल इंजन सरकार काम कर रही है। उत्तर प्रदेश के मुख्यमंत्री योगी आदित्यनाथ ने किसान सम्मान समारोह को संबोधित करते हुए कहा कि 2014 में एनडीए सरकार के सत्ता में आने के बाद किसान इस सरकार के ह्राएजेंडों में से एक बन गए। उत्तर प्रदेश सरकार ने बताया कि देश के 12 करोड़ किसानों को प्रधानमंत्री किसान सम्मान

निधि योजना का लाभ मिल रहा है। योगी आदित्यनाथ ने कहा कि आपने 2014 में

किसान सम्मान निधि योजना लागू की गई। देश के 12 करोड़ किसानों को प्रधानमंत्री



पहली बार देखा होगा कि अन्नदाता किसान भी किसी सरकार के राजनीतिक एजेंडे का हिस्सा बन सकता है। जब पीएम मोदी ने मृदा स्वास्थ्य कार्ड योजना शुरू की... मृदा स्वास्थ्य कार्ड के बाद प्रधानमंत्री कृषि सिंचाई योजना और फिर प्रधानमंत्री कृषि बीमा योजना लागू की गई और प्रधानमंत्री

किसान सम्मान निधि योजना का लाभ मिल रहा है। यह डबल इंजन की सरकार राज्य में अपने किसानों के भविष्य को सुंदर और सुरक्षित बनाने की दिशा में भी काम कर रही है। मुख्यमंत्री ने कहा कि 2017 में जब हमारी सरकार आई तो किसान आत्महत्या कर रहे थे। कहीं कोई सुविधा

नहीं थी। 2017 में जब हम आए तो सबसे पहले हमने 86 लाख किसानों के 36000 करोड़ रुपए के कर्जमाफी कार्यक्रम को आगे बढ़ाया और कर्जमाफी के बाद हमने राज्य में सिंचाई क्षमता विकसित करने के लिए प्रधानमंत्री कृषि सिंचाई योजना का सहारा लिया। इससे पहले उत्तर प्रदेश के मुख्यमंत्री योगी आदित्यनाथ ने लखनऊ में राज्य कर विभाग की उच्चस्तरीय समीक्षा की और अधिकारियों को कर वसूली में पारदर्शिता, तकनीकी दक्षता और सख्त प्रवर्तन की नीति अपनाने के निर्देश दिए। सीएम योगी ने शेल कंपनियों और फर्जी पंजीकृत कंपनियों के खिलाफ कार्रवाई करने के निर्देश दिए। सीएम योगी आदित्यनाथ ने बुधवार को लखनऊ में 16वें वित्त आयोग के सदस्यों के साथ बैठक की। इससे पहले राज्य के वित्त मंत्री सुरेश खन्ना ने बताया कि सीएम योगी ने वित्त आयोग के सामने कई मांगें रखीं। इसमें केंद्रीय करों में राज्य की हिस्सेदारी बढ़ाने की मांग भी शामिल थी।

मणिपुर में फिर तनाव क्यों, पांच जिलों में निषेधाज्ञा और इंटरनेट बंद करने की वजह क्या? जानिए सबकुछ

एजेंसी

नई दिल्ली। मणिपुर में एक बार फिर हालात तनावपूर्ण हो गए हैं। इंपाल में लोग सड़कों पर उतर आए हैं। बस में आग लगा दी गई और जगह-जगह लोग सुरक्षा बलों से भिड़ गए। इसके बाद प्रशासन ने पांच जिलों में निषेधाज्ञा लागू कर दी गई और इंटरनेट को बैन कर दिया गया। मई 2023 से हिंसा की आग में झुलस रहे मणिपुर में बीते कुछ दिनों से शांति थी, लेकिन अब फिर से हालात बिगड़ गए हैं। आइए जानते हैं ऐसा क्यों हुआ और प्रशासन ने क्या कदम उठाए? मणिपुर में फिर से तनाव भड़कने की वजह मैतेई संगठन असमबाई तेंगगोल के नेता कनन सिंह की गिरफ्तारी को माना जा रहा है। पीटीआई के मुताबिक संगठन के नेता की गिरफ्तारी के बाद लोग सड़क पर उतर आए। प्रदर्शनकारियों ने क्वाकेथेल और उरीपोक में सड़कों पर टायर और पुराने फर्नीचर जलाए। उन्होंने मैतेई नेता की रिहाई की मांग की। शनिवार रात को भी इंपाल में अलग-अलग जगहों पर सुरक्षा बलों के साथ उनकी झड़प हुई। भीड़ ने खुई लामलॉग में एक बस को भी आग के हवाले कर दिया। एक अधिकारी ने बताया कि प्रदर्शनकारियों और पुलिस कर्मियों के साथ झड़प में तीन लोग घायल हो गए।

केरल के नीलांबुर में किशोर की करंट लगाने से मौत पर विवाद



एजेंसी

नई दिल्ली। केरल के नीलांबुर में एक किशोर की करंट लगाने से मौत पर विवाद हो गया है। नीलांबुर में 19 जून को उपचुनाव होना है। यही वजह है कि किशोर की मौत राजनीतिक विवाद के केंद्र में आ गई है। विपक्षी गठबंधन यूडीएफ ने आरोप लगाया है कि राज्य की एलडीएफ गठबंधन सरकार की लापरवाही से किशोर की मौत

हुई। यूडीएफ कार्यकर्ताओं ने नीलांबुर में सड़क अवरुद्ध कर पुलिस स्टेशन तक मार्च भी किया। वहीं सत्ताधारी एलडीएफ गठबंधन घटना के पीछे राजनीतिक साजिश की आशंका जता रहा है। नीलांबुर के वाझिकाडावु इलाके में एक निजी संपत्ति में जंगली सुअर को पकड़ने के लिए जाल में करंट लगाया गया था। कक्षा 10 में पढ़ने वाला जीतू और उसके तीन दोस्त

इस जाल की चपेट में आकर करंट के संपर्क में आ गए। हादसे में जीतू की मौत हो गई और उसके दो दोस्त गंभीर रूप से घायल हैं। यूडीएफ का आरोप है कि ऐसे अवैध जालों के खिलाफ राज्य सरकार और प्रशासन कोई कार्रवाई नहीं करता है। हालांकि राज्य के वन मंत्री ए के ससींद्रन ने आरोपों से इनकार किया और इसे उपचुनाव से पहले राजनीतिक साजिश

करार दिया। नीलांबुर उपचुनाव में यूडीएफ के उम्मीदवार आर्यदान शौकत और एलडीएफ उम्मीदवार एम स्वराज ने भी शनिवार को उस अस्पताल का दौरा किया, जहां मृत किशोर का शव रखा गया था। दोनों ही उम्मीदवारों ने घटना की उच्च स्तरीय जांच की मांग की। यूडीएफ उम्मीदवार ने इसे राज्य प्रायोजित हत्या बताया।

तेलंगाना में कांग्रेस सरकार का मंत्रिमंडल विस्तार

एजेंसी

नई दिल्ली। रविवार को मुख्यमंत्री ए रेवंत रेड्डी ने हैदराबाद के राजभवन में आयोजित एक समारोह में तीन नए मंत्रियों- जी विवेक वेंकट स्वामी (चेन्नूर, एससी-माला), अदलुरी लक्ष्मण कुमार (धर्मपुरी, एससी-मडिगा) और वक्ति श्रीहरि (मकथल, बीसी-मुदुराज) को पद की शपथ दिलाई। राज्यपाल जिष्णु देव वर्मा ने राजभवन में आयोजित एक समारोह में उन्हें पद एवं गोपनीयता की शपथ दिलाई। इस अवसर पर मुख्यमंत्री ए रेवंत रेड्डी, उनके मंत्रिपरिषद सहयोगी, विधायक और अन्य नेता मौजूद थे। दिसंबर 2023 में रेवंत रेड्डी के नेतृत्व वाली कांग्रेस सरकार के सत्ता में आने के बाद से यह पहला कैबिनेट विस्तार है, जिसमें मंत्रियों की संख्या बढ़कर 12 हो गई है, जबकि छह पद खाली हैं। तीनों नियुक्तियां पारंपरिक रूप से कम प्रतिनिधित्व वाले समुदायों का प्रतिनिधित्व करती हैं: विवेक और लक्ष्मण एससी समूहों से हैं, और श्रीहरि पिछड़े वर्ग की पृष्ठभूमि से हैं।

स्थापना दिवस

जय बाबा नीम करौली महाराज जी की

आज नीम करौली बाबा जी का स्थापना दिवस है। उनकी दिव्य कृपा से सभी के जीवन में सुख, शांति और समृद्धि बनी रहे।

बाबा जी का संदेश:

"सबका भला करो, किसी का बुरा मत करो। सेवा ही भक्ति है।"

SUBSCRIBE WWW.SINEWS.IN

हर दिन की खबर, हर सुबह आपके घर!

आज ही अपनी **SWADESHI INCREDIBLE** की प्रति बुक करें

सम्पादकीय...

लाल आतंक के गढ़ में लहरा रहा तिरंगा

देश में भाजपा सरकार बनने के बाद 2015 में नक्सलवाद के खिलाफ विशेष अभियान चलाने की नीति बनाई गई। तत्कालीन गृह मंत्री राजनाथ सिंह ने 8 सूत्रीय समाधान एक्शन प्लान बनाया। इसमें नक्सलियों के खिलाफ कार्रवाई और नक्सली इलाकों में विकास के काम एक साथ किए गए।चार दशक से ज्यादा समय तक नक्सलवाद का शिकार रहे छत्तीसगढ़ का बस्तर जिले को अब वामपंथी उग्रवादियों (एलडब्ल्यूई) जिले की सूची से बाहर कर दिया गया है। अपने आप में ये बड़ी खबर है। दरअसल मोदी सरकार का लक्ष्य है कि मार्च 2026 तक भारत पूरी तरह से नक्सल मुक्त हो जाए। गृह मंत्री अमित शाह भी कई बार सार्वजनिक मंच से इस बात को दोहरा चुके हैं किेंद्रीय गृह मंत्री अमित शाह अगस्त 2024 और दिसंबर 2024 में छत्तीसगढ़ के रायपुर और जगदलपुर आए थे। वे यहां अलग-अलग कार्यक्रमों में शामिल हुए थे। इस दौरान उन्होंने अलग-अलग मंचों से नक्सलियों को चेताते हुए कहा था कि हथियार डाल दें। हिंसा करोगे तो हमारे जवान निपटेंगे। वहीं उन्होंने एक डेडलाइन भी जारी की थी कि 31 मार्च 2026 तक पूरे देश से नक्सलवाद का खात्मा कर दिया जाएगा। शाह के डेडलाइन जारी करने के बाद से बस्तर में नक्सलियों के खिलाफ ऑपरेशन काफी तेज हो गए हैं।नक्सलवाद शब्द की उत्पत्ति पश्चिम बंगाल के नक्सलबाड़ी गांव से हुई है। इसकी शुरुआत स्थानीय जमींदारों के खिलाफ विद्रोह के रूप में हुई, जिन्होंने भूमि विवाद को लेकर एक किसान की पिटाई की थी। यह आंदोलन जल्द ही पूर्वी भारत के छत्तीसगढ़, ओडिशा और आंध्र प्रदेश जैसे कम विकसित क्षेत्रों में फैल गया। वामपंथी उग्रवादियों (एलडब्ल्यूई) को दुनिया भर में माओवादी और भारत में नक्सलवादी के नाम से जाना जाता है। वे सशस्त्र क्रांति के माध्यम से भारत सरकार को उखाड़ फेंकने और माओवादी सिद्धांतों पर आधारित साम्यवादी राज्य की स्थापना की वकालत करते हैं। छत्तीसगढ़, झारखंड, ओडिशा, बिहार, पश्चिम बंगाल, आंध्र प्रदेश, तेलंगाना, महाराष्ट्र, मध्य प्रदेश और केरल राज्यों को वामपंथी उग्रवाद प्रभावित माना जाता है।देश में भाजपा सरकार बनने के बाद 2015 में नक्सलवाद के खिलाफ विशेष अभियान चलाने की नीति बनाई गई। तत्कालीन गृह मंत्री राजनाथ सिंह ने 8 सूत्रीय समाधान एक्शन प्लान बनाया। इसमें नक्सलियों के खिलाफ कार्रवाई और नक्सली इलाकों में विकास के काम एक साथ किए गए। नक्सलियों के खिलाफ राज्य सरकारों के विशेष बल, केंद्रीय सुरक्षा बलों, पुलिस ने मिलकर कार्रवाई की। इससे नक्सली घटनाओं में जबरदस्त कमी आयी।2010 में तत्कालीन प्रधानमंत्री मनमोहन सिंह ने जिसे भारत की सबसे बड़ी आंतरिक सुरक्षा चुनौती कहा था, वही नक्सलवाद अब खत्म होता दिख रहा है। नक्सलियों ने नेपाल के पशुपति से आंध्र प्रदेश के तिरुपति तक एक रेड कॉरिडोर स्थापित करने की योजना बनाई थी। 2013 में लगभग 126 जिलों में नक्सली सक्रिय थे। वर्तमान में नक्सलवाद से सबसे ज्यादा प्रभावित जिलों की संख्या 12 से घटकर 6 हो गई। इनमें छत्तीसगढ़ के चार जिले- बीजापुर, कांकेर, नारायणपुर और सुकमा, झारखंड का एक जिला- पश्चिमी सिंहभूम और महाराष्ट्र का एक जिला- गढ़चिरोली शामिल है।वर्ष 2025 में सुरक्षाबलों के ऑपरेशन में अब तक 287 नक्सली मारे जा चुके हैं। वहीं 865 ने समर्पण किया है और 830 गिरफ्तार हुए हैं। गत 21 मई को सुरक्षाबलों ने अबूझमाड़ में डेढ़ करोड़ के इनामी नंबला केशव उर्फ बसवराज को मार गिराया था।

राशिफल

मेष:- प्रतिभाओं के बावजूद हीन भाव प्रतिभाओं के लाभ से वंचित होगा। कल्पनाओं में जीना छोड़ भौतिक जगत के अनुकूल चलने का प्रयत्न करें। सुख-साधनों की लालसा बढ़ेगी। घर में खुशहाली रहेगी।

वृष:- किसी कार्य में सफलता से उत्साह में वृद्धि होगी। भौतिक सुख-साधनों की लालसा बढ़ेगी। महत्वपूर्ण कार्य की पूर्ति में असमर्थता जैसी स्थिति मन को निराश करेगी। परिश्रम से आर्थिक लाभ होगा।

मिथुन:- नीरस स्वभाववश रचनात्मक योजनाओं को सार्थक करने में असमर्थ होंगे। सब कुछ सामान्य होते हुए भी मन अरुचि का शिकार होगा। समस्याओं के समाधान से उत्साह में वृद्धि होगी।

कर्क:- काफी दिनों से अवरोधित कोई महत्वपूर्ण कार्य हल होने के आसार बनेंगे। काफी दिनों से प्रयासरत कोई महत्वपूर्ण कार्य हल होने से मन प्रसन्न होगा। शिक्षा प्रतियोगिता की दिशा में प्रयत्न सार्थक होगा।

सिंह:- नयी घरेलू जिम्मेदारियों के पैदा होने से व्यय संभव। प्रयासरत कोई महत्वपूर्ण कार्य हल होने से मन प्रसन्न होगा। नये कायरें के क्रियान्वयन हेतु प्रयत्न तीव्र होगा। जीवन साथी के स्वास्थ्य के प्रति सतर्क रहें।

कन्या:- कर्जदारों से मन परेशान होगा। नये क्षेत्रों में प्रयास से लाभ संभव। व्यावसायिक यात्रा द्वारा लाभ संभव। नये संबंधों के सहयोग से आर्थिक कठिनाइयां दूर होंगी। प्रणय संबंध प्रगाढ़ होंगे।

तुला:- भावुकता व्यावहारिक जगत के अनुकूल चलने में बाधक होगी। अतः व्यावहारिक बने। भविष्य संबंधी कुछ चिंताएं मन पर प्रभावी होंगी। विद्यार्थी शिक्षा में लापरवाही न बरतें। कल्पनाओं में न जियें।

वृश्चिक:- किसी नयी दिशा में सकारात्मक सोच अवश्य रंग लायेगी। सकारात्मक सोच को अपनाते हुए जीवन को सही दिशा की ओर केंद्रित करें। परिजनों के अनुकूल चलने की चेष्टा करें। आलस्य त्यागें।

धनु:- संवेदनशील शरीर ग्रहों की प्रतिकूलता से बीमार पड़ सकता है। महत्वपूर्ण कार्य की पूर्ति में असमर्थता जैसी स्थिति मन को निराश करेगी। पुरानी घटनाओं के स्मरण से मन को कष्ट संभव।

मकर:- कुछ व्यासायिक कारणों से घर से दूर रहना पड़ सकता है। परिजनों की सुख-सुविधा के प्रति मन चिंतित होगा। मस्त-मौला मन ब्यर्थ के कायरे में समय जाया कर महत्वपूर्ण कायरे के प्रति लापरवाह होगा।

अब गुजरात में न्याय की धज्जियां उड़ाता बुलडोजर राज

डॉ.इंदिरा हिस्टे व डॉ.नेहा शाह
दुनिया भर में निर्माण कार्यों के लिए बुलडोजरों का उपयोग किया जाता है लेकिन श्नए भारतश् में बड़े पैमाने पर अपराधियों, दंगाइयों या माफिया से जुड़े कहे जाने वाले लोगों के घरों और संपत्तियों को नष्ट करने के लिए विनाश के एक उपकरण के रूप में उनका उपयोग किया जा रहा है। ज्यादातर मामलों में लक्षित गरीब लोग होते हैं उनमें से कई अल्पसंख्यक समूहों से होते हैं और इस तरह बुलडोजर एक नए राजनीतिक उपकरण में बदल जाता है। उत्तर प्रदेश के मुख्यमंत्री योगी आदित्यनाथ पहले मुख्यमंत्री थे जिन्होंने तत्काल न्याय के लिए एक असाधारण उपकरण के रूप में बुलडोजरों का उपयोग किया। इस प्रथा को अब प्रचलित किया जा रहा है। अन्य राज्य भी इसका अनुसरण कर रहे हैं। ताजा मामला गुजरात सरकार का है जिसने पहले से ही झुग्गी उन्मूलन के लिए कार्यक्रम शुरू कर दिए हैं। ये स्लमों के पुनर्वास और पुनर्विकास हेतु विनियमन- 2010 अधिनियम के रूप में (गुजरात स्लम पुनर्वास नीति- पीपीपी- 2013ञ्छ्दुग्गीवासियों के पक्के घरों में पुनर्वास के लिए, और श्गुजरात किफायती आवास नीति- 2014 (शहरी गुजरात को झुग्गी मुक्त बनाने) आए थे जिसमें गुजरात राज्य में स्लम क्षेत्रों के सुधार तथा उनके विकास का प्रावधान है। ये सभी गुजरात सरकार और अहमदाबाद नगर निगम द्वारा घोषित आधिकारिक नीतियां हैं।अतिक्रमण के खिलाफ उठाए गए कदमों की एक श्रृंखला में हाल के दिनों में दो प्रमुख अभियानों में बुलडोजरों का उपयोग किया गया है। अप्रैल और मई 2025 में अहमदाबाद में, विशेष रूप से चंदोला झील क्षेत्र में घर तोड़े गए। अहमदाबाद शहर के दक्षिणी भाग में स्थित चंदोला झील एक अर्ध-सूखे झील का क्षेत्र है जो लगभग 109 हेक्टेयर भूमि को कवर करता है। यह आधिकारिक तौर पर अहमदाबाद नगर निगम के अंतर्गत आता है। झील पर अतिक्रमण कुछ किसानों द्वारा छोटे पैमाने पर फसल की खेती के साथ शुरू हुआ। गरीब परिवारों ने रहने के लिए धीरे-धीरे झील के किनारों पर कब्जा करना शुरू कर दिया और समय के साथ व्यापक क्षेत्र पर कब्जा किया गया। यहां के अधिकांश परिवार छोटे-मोटे व्यापार और विनिर्माण कार्यों में लगे हुए थे जो निर्माण कार्य, घरेलू काम, सब्जियां बेचने और अन्य दिहाड़ी काम करने वाले मजदूर थे। झील के एक छोटे से हिस्से पर, जिसे बंगला-वास के नाम से जाना जाता है, बांग्लादेशी प्रवासियों का कब्जा था। समय के साथ इस क्षेत्र ने छोटे स्थानीय क्षेत्र की व्यावसायिक गतिविधियों के एक पारिस्थितिकी तंत्र को विकसित किया। कुछ लोगों ने कानून की सीमाओं को तोड़ा और स्थानीय गिरोहों को जन्म दिया। अहमदाबाद नगर निगम (एएमसी) द्वारा शुरू किए गए इस तोड़फोड़ से 7,000 से अधिक संपत्तियां प्रभावित हुई हैं जो ज्यादातर अल्पसंख्यक समुदाय के सदस्यों के स्वामित्व वाली हैं। कश्मीर के पहलगाम में पर्यटकों पर हुए हमले के चार दिन बाद तोड़फोड़ की कार्रवाई हुई। स्थानीय रिपोर्टों में कहा गया है कि अधिकारियों ने चंदोला के निवासियों को बिना दस्तावेजों वाले बांग्लादेशी अप्रवासियों के संदेह में हिरासत में लेना शुरू किया। बुलडोजरों की मदद से तोड़फोड़ 2023 में शुरू हुई थी पर वर्ष 2024 में गुजरात में बहुत अधिक कार्रवाइयां देखी गईं।मुख्यमंत्री भूपेंद्र पटेल को दादा के नाम से जाना जाता है पर उनके शासन काल में बुलडोजर राज को

दादा का बुलडोजर कहा जाने लगा है। गुजरात में बुलडोजरों का मुख्य फोकस सरकारी जमीन पर अवैध अतिक्रमण हटाने पर रहा है। राज्य सरकार ने 2024 के अंत तक पूरे गुजरात में कई बार बुलडोजरों का प्रयोग किया। प्रमुख घटनाएं अहमदाबाद शहर, मेहसाणा, कच्छ, जूनागढ़, द्वारका, वडोदरा, सूरत, नवसारी और अन्य शहरों में हुई हैं। जिन क्षेत्रों में ये कार्रवाइयां की गईं वे ज्यादातर गरीब, वंचित समूहों की बस्तियां हैं जिनमें अल्पसंख्यक भी शामिल हैं। इन लोगों पर अवैध गतिविधियों और स्थानीय अपराधों में शामिल होने का आरोप है। जैसा कि कार्रवाई स्थलों से दिखाई पड़ता है कि बुलडोजर का कहर गरीब क्षेत्रों में हुआ और उसके दायरे में कभी भी पड़ोस के संपन्न इलाके नहीं थे।2022 में एक स्थानीय पार्षद ने एक मानवाधिकार वकील के साथ मिलकर एएमसी से झुग्गी पुनर्वास योजना के तहत यहां रहने वाले परिवारों के पुनर्वास पर विचार करने का अनुरोध किया पर एएमसी ने इस विषय को इस आधार पर आगे नहीं बढ़ाया कि उस समय उसके पास कोई योजना नहीं थी। यह बात पीपुल्स यूनियन फॉर सिविल लिबर्टीज (पीयूसीएल), अहमदाबाद के मानवाधिकार वकील आनंदवर्धन यागिनक ने बताई। यागिनक अहमदाबाद तोड़-फोड़ सहित मानवाधिकारों के उल्लंघन से संबंधित कानूनी मामलों में शामिल रहे

कुद् खास...


अर्थव्यवस्था को धार देगी रेपो दरों में कमी

प्रेम शर्मा
वैश्विक स्तर पर चल रही आर्थिक उथल पुथल के बीच पिछले कुछ समय से देश में अर्थव्यवस्था के लिहाज से सकारात्मक खबरें और अब भारतीय रिजर्व बैंक यानी आरबीआइ की ओर से नीतिगत दरों में कमी से यही संकेत उभरता है कि महंगाई कुछ नियंत्रण में है। ऐसे में आर्थिक मोर्चे पर खड़ी चुनौतियों से निपटने में काफी हद तक देश आगे बढ़ा है। आरबीआइ ने एक बार फिर 6 जून को प्रमुख नीतिगत दर यानी रेपो दर में 0.5 फीसद की कमी करके उसे 5.5 फीसद कर दिया। जो उम्मीद से ज्यादा है। इसके अलावा एक चैंकाने वाले फैसले के तहत आरबीआइ ने बैंकों के लिए भी नकद आरक्षित अनुपात यानी सीआरआर में भी एक फीसद की कटौती की घोषणा लगातार तीसरी बार की है। इससे पहले आरबीआइ ने इसी वर्ष फरवरी और अप्रैल में पच्चीस आधार अंकों की कटौती की थी। जाहिर है, यह न केवल देश के भीतर आर्थिक उतार-चढ़ाव से निपटने की कोशिश है, बल्कि दुनिया भर में जो चुनौतियां खड़ी हो रही हैं, उसमें निपटने और अर्थव्यवस्था को संभालने में भी मदद मिलेगी। यही नहीं आरबीआई की घोषणा के चंद घन्टों बाद ही बैंकिंग सेक्टर में लोन और फिक्स्ड डिपॉजिट के ब्याज दरों में कमी होने वाली है। देश के दो बड़े बैंकों ने लोन के इंटेरेस्ट रेट में बदलाव किया है। पब्लिक सेक्टर के पंजाब नेशनल बैंक ने रेपो लेंडिंग रेट (आरएलएलआर) में 50 बीपीएस की कटौती की है। नई दरें 9 जून से प्रभावी होंगी। वहीं देश के सबसे बड़े प्राइवेट सेक्टर बैंक ह्यूएचडीएफसी बैंकह्व ने एमसीएलआर दरों में 10 बीपीएस यानि 0.10: की कमी है। दरों में कटौती का असर ईएमआई पर पड़ेगा। उधारकर्ताओं को राहत मिलेगी। होम लोन, कार लोन, पर्सनल लोन और ऋण पर नए रेट प्रभावी होंगे। भारतीय स्टेट बैंक के ग्रुप चीफ इकोनॉमिक एडवाइजर सौम्य कांति घोष और पिरामल

हैं। उन्होंने विशेष रूप से हाशिए के समुदायों को लक्षित करने वाले विध्वंस के खिलाफ यह तर्क देते हुए कहा है कि ऐसी तोड़-फोड़ अक्सर उचित कानूनी प्रक्रियाओं के बिना किए जाते हैं जिससे विस्थापन और कठिन होता है। पहलगाम की घटना के बाद गुजरात नेतृत्व ने कथित तौर पर चंदोला क्षेत्र पर अपना ध्यान केंद्रित किया और एएमसी की मदद से कार्रवाई शुरू कर दी। 26 अप्रैल को तड़के 3 बजे एक टीम तलाशी अभियान के लिए आई। उसने 890 व्यक्तियों की पहचान की और उन्हें पुलिस सुरक्षा में अंधेरी रात में 4 किमी से अधिक दूर स्थित कांकरिया फुटबॉल मैदान ले गई। उन्हें वहां तीन दिनों तक रखा गया। अधिकारियों ने अंततर्ू पाया कि इनमें से केवल 150 व्यक्ति (16-17 प्रतिशत) अवैध रूप से बांग्लादेशी प्रवासी थे।

129 अप्रैल को 2,000 नगरपालिका कर्मचारियों और पुलिसकर्मियों की टीम, एक दर्जन से अधिक बुलडोजर, लगभग 200 ट्रकों के साथ चंदोला झील पहुंची और उसने निवासियों के घरों, दुकानों और अन्य संपत्तियों को ढहाना शुरू कर दिया। लगभग 3,000 महिलाओं, बच्चों एवं पुरुषों को 44 डिग्री सेल्सियस के तापमान में भीषण गर्मी में, खुले में रहने को मजबूर कर दिया। पीयूसीएल इस मुद्दे पर एएमसी के खिलाफ मुकदमा लड़ रहा है और उसकी रिपोर्टों में ये विवरण दिया गया है।

मायानगरी को छोड़ क्यों गांव में बस गए नाना पाटेकर, अभिनेता ने अमिताभ बच्चन को बताई वजह



दिग्गज अभिनेता नाना पाटेकर क्विज आधारित रियलिटी शो कौन बनेगा करोड़पति 17 में बतौर गेस्ट बनकर पहुंचे और हॉट सीट पर बैठे। इस दौरान उन्होंने अपने गांव लौटने और मायनगरी मुंबई से दूर रहने की वजह का खुलासा किया। शो के

होस्ट अमिताभ बच्चन ने नाना पाटेकर से सवाल पूछा, आपने जीवन में इतना कुछ हासिल किया, फिर सब कुछ छोड़कर गांव क्यों चले गए? इस पर अपने दिल की बात साझा करते हुए नाना पाटेकर ने सादगी से जवाब देते हुए कहा, मैं फिल्म इंडस्ट्री से

नहीं हूँ। मैं बस यहां काम करने आता हूँ और फिर वापस चला जाता हूँ। मैं कभी किसी पार्टी में नहीं गया, न ही शहर में ज्यादा रुका। मैं गांव का हूँ और वहीं रहना पसंद करता हूँ। मुझे यहां की जिंदगी अच्छी लगती है। नाना ने भावुक होकर कहा, मुझे

अपनी मां से जितना चाहिए था, उससे कई गुना ज्यादा मिला है। जरूरतें सीमित रखना बहुत आसान है। मेरे पास एसी नहीं है, क्योंकि मुझे उसकी जरूरत नहीं लगती। जैसे शहर में चारों तरफ दीवारें होती हैं, वैसे ही मेरे घर के चारों ओर पहाड़ हैं। पहाड़ों से घिरा हुआ मेरा घर है, और मैं वहीं आराम से रहता हूँ। मुझे यह बहुत अच्छा लगता है। एपिसोड में नाना पाटेकर ने अभिनेत्री माधुरी दीक्षित की भी जमकर तारीफ की। शो में एक दर्शक ने जब नाना से पूछा कि फिल्म वजूद में माधुरी दीक्षित के साथ काम करने का उनका अनुभव कैसा रहा? तो उन्होंने कहा, माधुरी दीक्षित के साथ काम करना एक शानदार अनुभव रहा। वह एक बेहतरीन अभिनेत्री हैं, खूबसूरत हैं, कमाल की डांसर हैं, और उनमें वह सब कुछ है जो

हर इंसान में होना चाहिए। मैं उन्हें बेहद सम्मान की नजरों से देखता हूँ। शो में आगे दर्शकों ने नाना पाटेकर से फिल्म वजूद में माधुरी दीक्षित को सुनाई कविता कैसे बताऊं मैं तुम्हें से जुड़ा सवाल भी किया। इस पर मुस्कुराते हुए एक्टर ने जवाब दिया, वह कविता जावेद अख्तर साहब ने लिखी थी। उस फिल्म को लगभग 30-35 साल हो गए हैं, लेकिन यह कविता आज भी मुझे याद है। मैंने यह कविता माधुरी को सुनाई थी, इसलिए यह मेरे लिए भूलना मुश्किल है। आज भी ऐसा लगता है जैसे वह कविता मेरे खून में दौड़ रही हो। जब भी कोई मुझसे उस कविता के बारे में पूछता है, तो काफी सारी यादें दिल में ताजा हो जाती हैं। नाना पाटेकर शो में एक्टर उत्कर्ष शर्मा, एक्ट्रेस सिमरत कौर और लेखक-निर्देशक अनिल शर्मा के साथ आए थे।

संडे ऑन साइकिल जागरूकता फैलाने के लिए बहुत महत्वपूर्ण अभिनेत्री मधुरिमा तुली

भारतीय रेलवे फिट इंडिया मूवमेंट के तहत साप्ताहिक संडे ऑन साइकिल कार्यक्रम का आयोजन किया गया। यह आयोजन जवाहरलाल नेहरू स्टेडियम में किया गया। इस कार्यक्रम में अभिनेत्री मधुरिमा तुली, पर्वतारोही नरेंद्र कुमार और रेसलर अनिरुद्ध कुमार ने भी हिस्सा लिया। अभिनेत्री मधुरिमा तुली ने समाचार एजेंसी से बातचीत के दौरान कहा, मुझे इस आंदोलन का हिस्सा बनने पर बहुत गर्व है। फिट इंडिया मूवमेंट और संडे ऑन साइकिल जागरूकता फैलाने के लिए बहुत महत्वपूर्ण पहल हैं। खेल हमारी मानसिक और शारीरिक फिटनेस के लिए आवश्यक हैं। लोगों के उत्साह को देखने के बाद मुझमें भी ऊर्जा पैदा हो गई है। सबने एक स्वर में वंदे मातरम और भारत माता की जय के नारे लगाए। सरकार की यह पहल बहुत ही अच्छी रही है। हमें वर्कआउट करने का समय नहीं मिलता है। मेरी लोगों से अपील है कि हफ्ते में एक दिन अपने और स्वास्थ्य के लिए समय जरूर दें। काम चलता रहेगा, लेकिन कमाने के लिए भी शरीर के स्वस्थ रहने की जरूरत है। भगवान ने जिंदगी दी है तो इसका आनंद लेना चाहिए और इसके लिए स्वस्थ रहना बहुत

जरूरी है। पर्वतारोही नरेंद्र कुमार कहते हैं, हमारे प्रधानमंत्री नरेंद्र मोदी



की ओर से शुरू किया गया फिट इंडिया मूवमेंट आज आस-पास के क्षेत्र में सक्रिय रूप से चल रहा है। आप देख सकते हैं कि कितने सारे लोग और युवा इसमें शामिल हुए हैं। इस आयोजन से समाज को स्वास्थ्य के प्रति जागरूकता का संदेश जाएगा। वहीं, गुजरात के अहमदाबाद रेलवे ने एक साइक्लोथॉन का आयोजन किया, जिसमें रेलवे कर्मचारियों ने साबरमती रेलवे कॉलोनी से क्रिकेट मैदान तक साइकिल चलाई और फिटनेस और स्वस्थ जीवन का संदेश दिया। एडीआरएम लोकेश कुमार ने कहा, फिट इंडिया मूवमेंट के तहत रविवार को साइकिल रैली का आयोजन किया गया। इसका संदेश लोगों में स्वास्थ्य के प्रति जागरूकता पैदा करना और स्वास्थ्य ही धन है

के विचार को सभी तक पहुंचाना है। एक प्रतिभागी ने कहा, फिट

इंडिया संडे ऑन साइकिल हमारे प्रधानमंत्री और खेल मंत्री मनसुख मंडाविया द्वारा शुरू किया गया एक आंदोलन है। पूरे भारत में हर रविवार को किया जा रहा है। उन्होंने कहा कि इस बार का आयोजन रेलवे विभाग की तरफ से किया जा रहा है। जीवन में स्वास्थ्य की महत्वपूर्ण भूमिका होती है, इसलिए साइकिलिंग जरूरी है। बता दें कि प्रधानमंत्री नरेंद्र मोदी ने 29 अगस्त, 2019 को इंदिरा गांधी स्टेडियम में फिट इंडिया मूवमेंट का उद्घाटन किया था। यह एक राष्ट्रव्यापी आंदोलन है जिसका उद्देश्य लोगों को अपने दैनिक जीवन और दिनचर्या में शारीरिक गतिविधियों और खेलों को शामिल करके स्वस्थ रहने के लिए प्रोत्साहित करना है।

सायरा बानो ने दी ईद-उल-अजहा की मुबारकबाद

बोलीं- कुबूल हों सभी की दुआएं

बीते जमाने की मशहूर अभिनेत्री सायरा बानो ने ईद-उल-अजहा के मौके पर देशवासियों को मुबारकबाद दी। उन्होंने अपने संदेश में सहानुभूति, दया और एकता के महत्व को बताया। अभिनेत्री का मानना है कि यह त्योहार एकता के बंधन को मजबूत करने के साथ ही भाईचारे का भी संदेश देता है। अभिनेत्री ने इंस्टाग्राम पर वीडियो शेयर किया, जिसमें उनके दिवंगत पति, अभिनेता दिलीप कुमार के साथ अमिताभ बच्चन, सुभाष घई, ऋषि कपूर और रणबीर कपूर जैसे सितारे त्योहार का जश्न मनाते नजर आए। सायरा ने अपने संदेश में प्रशंसकों को मुबारकबाद देते हुए लिखा, ईद-उल-अजहा केवल एक त्योहार नहीं, बल्कि यह आस्था, विनम्रता और दया का प्रतीक है। उन्होंने कैप्शन में लिखा, ईद-उल-अजहा का पवित्र महीना खुशियां लेकर आता है। आप सभी की दुआएं कुबूल हों। उन्होंने पैगंबर इब्राहिम और उनके बेटे इस्माइल की कहानी का जिक्र करते हुए बताया कि सच्चा बलिदान काम में नहीं, बल्कि इरादे और अल्लाह के प्रति समर्पण में होता है। सायरा ने सभी से अपने अहंकार, इच्छाओं को त्याग कर जीवन में सही उद्देश्य की ओर बढ़ने की अपील की। उन्होंने पुराने दिनों को याद करते हुए बताया कि पहले उनके और दिलीप कुमार के घर में ईद-उल-अजहा को लेकर एक अलग ही तरह की रौनक होती थी। घर में त्योहारी व्यंजनों की खुशबू, दुआ की आवाज और परिवार-दोस्तों के साथ बिताए खूबसूरत पल होते थे। उस दिन दोस्तों का आना-जाना लगा रहता था और पकवान बनते थे। सायरा ने बताया कि यह त्योहार न केवल खुशियां लेकर आता है बल्कि यह हमें जीवन में कई सीख भी देता है। उन्होंने बताया, यह त्योहार हमें जरूरतमंदों के प्रति दया और सहानुभूति दिखाने के लिए प्रेरित करता है। यह हमें भाईचारा और एकता के बंधन को मजबूत करने की सीख देती है। उन्होंने सभी को शुभकामनाएं देते हुए कहा, आपकी कुर्बानियां स्वीकार हों, प्रार्थनाएं सुनी जाएं और आपका दिल शांति व खुशी से भर जाए।



हेयर स्टाइल में चार चांद लगाएंगी ये एक्सेसरीज, पुरानी चीजों से करें तैयार



अगर आप महंगी हेयर एक्सेसरीज नहीं खरीदना चाहती तो घर में मौजूद पुराने रिबन, क्लिप्स और लेस से भी आकर्षक हेयर स्टाइल बनाकर अपने लुक को संवार सकती हैं।

आजकल महंगी हेयर एक्सेसरीज फैशन का हिस्सा बन गई हैं, लेकिन ये न केवल महंगी होती हैं, बल्कि बालों में फंसकर उन्हें नुकसान भी पहुंचा सकती हैं। ऐसे में घर में रखे पुराने रिबन, लेस और क्लिप्स से आप सुंदर डीआईवाई (डू इट योरसेल्फ) हेयर

एक्सेसरीज बना सकती हैं। ये एक्सेसरीज बालों को बिना नुकसान पहुंचाए खूबसूरती से सजाती हैं और पारंपरिक तथा मॉडर्न, दोनों लुक में शानदार लगती हैं। अगर आप किसी त्योहार या शादी के फंक्शन के लिए तैयार हो रही हैं तो रिबन की चोटी आपके लुक में चार चांद लगा सकती है। इसके लिए आपको कोई भी पुराना लेस या रिबन लेना होगा, जो रंगीन और चमकीला हो तो बेहतर होगा। बालों के एक हिस्से में रिबन को अच्छी

तरह फंसाएं और फिर सामान्य तरीके से चोटी बनाएं। इस तरह की चोटी न केवल सिंपल और आसान होती है, बल्कि यह आपके ट्रेडिशनल लुक को भी खास तथा आकर्षक बना देती है।

क्लिप और लेस

इसके लिए सबसे पहले क्लिप की सतह को साफ करें। फिर अपनी पसंद के रंगीन या मिरर वर्क वाले लेस को क्लिप के आकार के अनुसार काट लें। इसके बाद क्लिप पर गोंद की मदद से लेस को सावधानी से चिपकाएं। आप

लेस के किनारों को थोड़ा फोल्ड करके क्लिप में बेहतर फिट कर सकती हैं। चाहें तो छोटे फूलों या मोतियों से भी क्लिप को और सजाया जा सकता है। इस तरह की सजावट क्लिप्स को ट्रेडिशनल और स्टाइलिश बनाती है, जो किसी भी खास मौके पर शानदार लगेगी।

पोनीटेल बों

ट्रेडिशनल हो या मॉडर्न, यह दोनों तरह के लुक के लिए परफेक्ट है, खासकर बच्चों पर यह ज्यादा आकर्षक लगता है। इसके लिए पहले हाई या लो पोनीटेल बनानी होगी, फिर रबर के चारों ओर लेस घुमाते हुए इसे कवर करें। अब आगे की ओर लेस से एक बों बना दें।

जूड़ा पिन

साधारण-सी प्लेन जूड़ा पिन को सजाकर आप अपने लुक में चार चांद लगा सकती हैं। इसके लिए आप रंगीन लेस को छोटे-छोटे फूलों के आकार में काट लें। अब इसके बीच में बटन या कार्टन के छोटे टुकड़े लगाएं, ताकि लेस से बने फूल सीधे रहें। अब फूलों को जूड़ा पिन के अंत में चिपका दें। इन्हें कुछ घंटों के लिए सूखने दें, ताकि ये अच्छी पकड़ बना लें। अब आप अपने जूड़े में इन्हें सजा सकती हैं और हर

मौके पर खास दिख सकती हैं।

बन में रिबन

अगर आप त्योहार या शादी के किसी फंक्शन में साड़ी, सूट, लहंगा आदि जैसी ट्रेडिशनल ड्रेस पहन रही हैं तो इन कपड़ों पर बन में बंधा रिबन स्टाइल काफी आकर्षक लगेगा। इसके लिए आपको पहले सामान्य तरीके से बालों में बन बनाना होगा। घर में मौजूद कोई भी पुराना रिबन या लेस लेकर उसे अपने बालों पर लपेटना शुरू करें। पूरे बन को लेस से कवर कर दें। आखिर में किसी कोने में उसे रबर के नीचे दबा दें या फिर जूड़ा पिन की मदद से उसे फिक्स करें।

ट्रेडिशनल हेयरबैंड

आप अपने किसी भी पुराने हेयरबैंड पर घर में मौजूद लेस चिपका कर एक आकर्षक और सुंदर ट्रेडिशनल हेयरबैंड तैयार कर सकती हैं। अगर आपके पास मिरर वर्क वाले या रंगीन लेस हैं तो वे और भी ज्यादा खूबसूरत दिखेंगे। इस सजाए हुए हेयरबैंड को त्योहार, शादी या किसी खास अवसर पर खुले बालों के साथ कैरी करें या बाल बांध कर सामने के हिस्से को बैंड से सजाएं, खासकर छोटी बच्चियों पर यह हेयरबैंड बहुत ही प्यारा और मनमोहक लगता है।


नाबालिग बच्चा करे प्यार-मोहब्बत की बातें तो माता-पिता को करना चाहिए ये काम



यदि आपका बच्चा भी प्यार-मोहब्बत की बातें करता है, तो माता-पिता को उनपर गुस्सा करने की जगह उनसे बात करनी चाहिए। यहां हम आपको उसके लिए कुछ टिप्स देने जा रहे हैं। एक उम्र में आते-आते बच्चों के दिमाग में तमाम तरह के सवाल उठने लगते हैं। खासतौर पर जैसे-जैसे बच्चे टीनएज उम्र की तरफ बढ़ते हैं, वैसे-वैसे उन्हें फिजिकल और मेंटल चेंजेज से होकर गुजरना पड़ता है। ऐसे में वो प्यार की तरफ भी अट्रैक्ट होते हैं। इस दौरान माता-पिता को घबराने या गुस्सा करने की बजाय समझदारी से पेश आना चाहिए। ये उम्र भावनात्मक विकास का एक सामान्य हिस्सा है। इस दौरान पैरेंट्स को जिन बातों के बारे में ध्यान रखना चाहिए, हम आपको यहां उसी बारे में जानकारी देने जा रहे हैं।

दि आपने अपने बच्चे को प्यार-मोहब्बत की बातें करते सुना है तो तुरंत रिएक्ट न करें। पहले अपने बच्चे की बातों को अच्छे तरह से सुनें। बच्चे ने अगर आपसे कुछ शेयर किया है, तो यह विश्वास की निशानी है। यदि आप तुरंत गुस्से में कुछ प्रतिक्रिया देते हैं तो हो सकता है, भविष्य में वो आपसे कभी कुछ साझा न करे। यदि आपका बच्चा प्यार-मोहब्बत की बातें कर रहा है, तो उसपर एकदम से बरसने की जगह उससे दोस्ती का रिश्ता बनाएं। जब ये रिश्ता मजबूत हो जाएगा तो आपका बच्चा आपसे खुलकर बात कर सकेगा। दोस्ती होने के बाद आप गलत दिशा में जाने से पहले उसे गाइड कर सकेगा। दोस्ती का रिश्ता बनाने के बाद अपने बच्चे से बात करें। पहले उसकी बात को ध्यान से सुनें। उससे प्यार से पूछें कि वो क्या महसूस कर रहा है। कई बार बच्चों को आकर्षण ही प्यार लगता है। ऐसे में उन्हें आकर्षण और प्यार में फर्क समझाएं। उन्हें प्यार का मतलब समझाएं। बात करते-करते उन्हें ये बताएं कि प्यार की एक उम्र होती है और अभी फिलहाल उनके लिए आत्म-सम्मान, पढ़ाई और खुद की सेहत सबसे पहले हैं।

तंत्रिका तंत्र की समस्याओं के क्या कारण हैं? नर्वस सिस्टम को कैसे स्वस्थ रखें, डॉक्टर से जानिए



तंत्रिका तंत्र यानी नर्वस सिस्टम शरीर के कई कार्यों के लिए महत्वपूर्ण है। शरीर की यही संचार प्रणाली हमें सोचने, महसूस करने, चलने और किसी आक्समिक घटना से तुरंत कैसे बचें, इसमें मदद करती है। इसे कैसे स्वस्थ रखें?

हमारे शरीर की सभी गतिविधियां बेहतर तरीके से जारी रहें, सभी अंग ठीक से काम करते रहें, इसमें तंत्रिका तंत्र यानी नर्वस सिस्टम की महत्वपूर्ण भूमिका होती है। तंत्रिका तंत्र हमारे शरीर का एक जटिल नेटवर्क है जो मस्तिष्क, रीढ़ की हड्डी और शरीर के विभिन्न भागों के बीच संकेतों को संचारित करता है जिससे शरीर के सभी कार्य निरंतर होते रहें। शरीर की

यही संचार प्रणाली हमें सोचने, महसूस करने, चलने और किसी आक्समिक घटना से तुरंत कैसे बचें, इसमें मदद करती है। शरीर के अन्य हिस्सों की ही तरह तंत्रिका तंत्र में भी कई तरह की समस्याएं होने का खतरा रहता है जिसे लेकर सभी लोगों को विशेष सावधानी बरतने की सलाह दी जाती है। कई कारण हैं जो तंत्रिका तंत्र को प्रभावित करने वाले हो सकते हैं, इनसे बचाव करते रहना जरूरी है। स्वास्थ्य विशेषज्ञ बताते हैं, कई बार हमारी गड़बड़ आदतें भी तंत्रिका तंत्र के लिए दिक्कतें बढ़ाने लगती हैं। उदाहरण के लिए नशे की आदत जैसे झराब-धूमपान करने वाले लोगों में इसका खतरा अधिक हो

सकता है। इसके अलावा सिर में चोट के कारण ब्रेन या स्पाइनल कॉर्ड को नुकसान होता है जिससे तंत्रिकाएं प्रभावित होती हैं। कुछ अध्ययन बताते हैं कि विटामिन बी12 की कमी से न्यूरोलॉजिकल डिसऑर्डर हो सकता है। वहीं जिन लोगों का ब्लड प्रेशर और शुगर लेवल कंट्रोल नहीं रहता है उनमें भी तंत्रिकाओं से संबंधित समस्या होने का खतरा अधिक देखा जाता रहा है। स्वास्थ्य विशेषज्ञ कहते हैं आप आहार में कुछ विटामिन्स और पोषक तत्वों को शामिल करके नर्वस सिस्टम को स्वस्थ बनाए रख सकते हैं। तंत्रिकाएं मस्तिष्क से संदेशों को मांसपेशियों और अन्य ऊतकों तक पहुंचाती हैं। ये रक्त परिसंचार से लेकर हार्मोन्स को आगे तक पहुंचाने सहित शरीर के अन्य जरूरी काम भी करती हैं। ऐसे में इनका सेहतमंद रहना बहुत जरूरी है। नर्वस सिस्टम के स्वस्थ रहने से आप अपने नियमित कार्यों, जैसे कि चलना-फिरना, महसूस करना, दौड़ना, याद रखने की क्षमता आदि को आसानी से कर पाने में सक्षम होते हैं। अमीनो एसिड तंत्रिका कोशिकाओं की मरम्मत और रखरखाव में मदद करता है, साथ ही तंत्रिका कोशिकाओं को ऑक्सीडेटिव क्षति से बचाता है। अमीनो एसिड थायरोयड हार्मोन के उत्पादन में भी मदद करता है, जो तंत्रिका विकास और उसके कार्यों के लिए जरूरी है।

हेजलवुड को डब्ल्यूटीसी फाइनल के लिए प्लेइंग-11 में जगह बनाने का भरोसा



एजेंसी

नई दिल्ली। ऑस्ट्रेलिया के तेज गेंदबाज जोश हेजलवुड को भरोसा है कि वह अपने करियर के सर्वश्रेष्ठ लय में चल रहे हैं। उन्होंने दक्षिण अफ्रीका के खिलाफ लॉर्ड्स में होने वाले विश्व टेस्ट चैंपियनशिप (डब्ल्यूटीसी) फाइनल के लिए प्लेइंग-11 में जगह बनाने का भरोसा जताया। ऑस्ट्रेलिया और दक्षिण अफ्रीका के खिलाफ लॉर्ड्स में 11 जून से डब्ल्यूटीसी का खिताबी

मुकाबला खेला जाएगा। हेजलवुड आईपीएल 2025 सीजन के खत्म होने के बाद जोश इंग्लिस के साथ देर से इंग्लैंड पहुंचे हैं। हेजलवुड आईपीएल में रॉयल चैलेंजर्स बेंगलुरु (आरसीबी) टीम का हिस्सा थे जिसने फाइनल में पंजाब किंग्स को हराया था। हेजलवुड ने आईपीएल 2025 में 22 विकेट लिए थे और टीम को मिली खिताबी जीत में अहम भूमिका निभाई थी। वह अब लाल गेंद प्रारूप की तैयारियों

में जुट गए हैं। उन्होंने ऑस्ट्रेलिया के वैकल्पिक ट्रेनिंग सीजन में पांच ओवर तक गेंदबाजी की। अगर हेजलवुड अच्छी लय में दिखेंगे तो स्कॉट बोलेंड की जगह उन्हें प्लेइंग-11 में तरजीह दी जा सकती है। 2023 में एशेज सीरीज से टेस्ट प्रारूप में वापसी के बाद से हेजलवुड शानदार फॉर्म में चल रहे हैं।

उन्होंने 13 मैचों में 19.68 के औसत से 57 विकेट लिए हैं। हेजलवुड ने कहा, 2023 में मैं काफी करीब था। इससे पहले आईपीएल में मुझे कुछ दिक्कतों का सामना करना पड़ा था और उसके बाद कुछ छोटी-मोटी समस्याएं भी हुईं, इसलिए मैं पूरी तरह से स्वस्थ नहीं था, लेकिन इस बार मैं बेहतर स्थिति में महसूस कर रहा हूं।

हेजलवुड ने कहा, मुझे लगता है कि किसी भी प्रारूप में मेरे आंकड़े पिछले दो वर्षों में अच्छे रहे हैं और कौशल के मामले में भी मैंने प्रगति की है। मुझे अब भी लगता है कि मैं अपने करियर की शायद

सर्वश्रेष्ठ गेंदबाजी कर रहा हूं और यह सिर्फ शरीर के टिके रहने की बात है, जैसा कि पिछले कुछ महीनों से हो रहा है। हम निश्चित रूप से ट्रेनिंग में इस तरह से ढल रहे हैं कि लगातार दो दिन अभ्यास कर सकें, एक बड़ा दिन बिता सकें, उसके अगले दिन एक और गेंदबाजी सत्र और इस तरह की अन्य चीजें कर सकें, ताकि हम खुद को सर्वश्रेष्ठ स्थिति में रख सकें। हेजलवुड को उम्मीद है कि आईपीएल के थोड़ी देरी से समाप्त होने से उनकी तैयारी पर कोई असर नहीं पड़ेगा। वह डब्ल्यूटीसी फाइनल से पहले लाल गेंद की पर्याप्त ट्रेनिंग लेने के प्रति आश्वस्त हैं। उन्होंने कहा, अहमदाबाद में आईपीएल फाइनल से पहले मैंने कुछ ओवर अच्छी गेंदबाजी की थी। वहां की तुलना में यहां मौसम अलग है। यह काफी कठिन सत्र था और फिर जब भी आप आईपीएल में कोई मैच खेलते हैं, तो आपको शायद वॉर्म-अप के साथ लगभग सात या आठ ओवर खेलने को मिलते हैं।

नीदरलैंड के खिलाफ

वापसी करने उतरेगी

भारतीय पुरुष हॉकी टीम

एजेंसी

नई दिल्ली। भारत को अगर शीर्ष स्थान की दौड़ में बने रहना है तो उसे सोमवार को होने वाले महत्वपूर्ण मुकाबले में आखिरी समय में गोल खाने से बचना होगा। भारतीय पुरुष हॉकी टीम एफआईएच प्रो लीग मुकाबले में वापसी करने के इरादे से उतरेगी। भारत को शनिवार को नीदरलैंड के खिलाफ 1-2 से हार का सामना करना पड़ा था जिससे वह प्रो लीग की तालिका में चौथे स्थान पर खिसक गई थी। भारत को अगर शीर्ष स्थान की दौड़ में बने रहना है तो उसे सोमवार को होने वाले महत्वपूर्ण मुकाबले में आखिरी समय में गोल खाने से बचना होगा। नीदरलैंड नौ मैचों में 17 अंक लेकर शीर्ष पर है। उसके बाद इंग्लैंड (आठ मैचों में 16 अंक), बेल्जियम (आठ मैचों में 16 अंक) और भारत (नौ मैचों में 15 अंक) का नंबर आता है। प्रो लीग का यूरोपीय चरण भारत के लिए बहुत महत्वपूर्ण है। शीर्ष स्थान पर रहने से भारत अगले साल बेल्जियम और नीदरलैंड की संयुक्त मेजबानी में होने वाले विश्व कप के लिए सीधे क्वालिफाई कर जाएगा।

एनसीएलएटी ने आकाश शेयरधारिता

विवाद में बायजू की याचिका खारिज की

एजेंसी

नई दिल्ली। 27 मार्च को एनसीएलटी ने अपने आदेश में आकाश एजुकेशनल सर्विसेज द्वारा इक्विटी फंड जुटाने की योजना के तहत शेयरधारिता में बदलाव न करने और यथास्थिति बनाए रखने का अंतरिम आदेश दिया था। बायजू ने इस आदेश के खिलाफ एनसीएलएटी की चेन्नई पीठ का रुख किया था। राष्ट्रीय कंपनी विधि अपीलीय न्यायाधिकरण (ठउछअळ) ने बायजू द्वारा आकाश शेयरधारिता मामले में दायर याचिका को खारिज कर दिया है। यह याचिका समाधान पेशेवर थिंक एंड लर्न द्वारा दायर की गई थी। बायजू का मालिकाना हक इसी कंपनी के पास है। याचिका में आकाश एजुकेशनल सर्विसेज में कंपनी की हिस्सेदारी के संबंध में यथास्थिति बनाए रखने के एनसीएलटी के आदेश को चुनौती दी गई थी। एनसीएलएटी की दो सदस्यीय पीठ ने कहा कि चूंकि एनसीएलटी (ठउछळ) का आदेश सहमति से दिया गया एक अंतरिम आदेश है, जो दोनों पक्षों के किसी भी अधिकार पर कोई फैसला नहीं है, इसलिए इस स्तर पर अपीलीय न्यायाधिकरण द्वारा हस्तक्षेप की जरूरत नहीं है। 27 मार्च को एनसीएलटी ने अपने आदेश में आकाश एजुकेशनल सर्विसेज द्वारा इक्विटी फंड जुटाने की योजना के तहत शेयरधारिता में बदलाव न करने और यथास्थिति बनाए रखने का अंतरिम आदेश दिया था। बायजू ने इस आदेश के खिलाफ एनसीएलएटी

की चेन्नई पीठ का रुख किया था। इस आदेश को आकाश ने कर्नाटक उच्च न्यायालय के समक्ष चुनौती दी, जिसने दोनों पक्षों को सुनने के बाद 8 अप्रैल, 2025 को एनसीएलटी द्वारा दिए गए अंतरिम आदेश को खारिज कर दिया और मामले को दिवालियापन न्यायाधिकरण को वापस भेज दिया। 30 अप्रैल, 2025 को अपनी अगली सुनवाई में इसे एनसीएलटी के संज्ञान में लाया गया, जहां समाधान पेशेवर के वरिष्ठ वकील अभिनव वशिष्ठ ने आरोप लगाया कि न केवल आकाश में टीएलपीएल (बायजू) की शेयरधारिता में कमी जारी है, बल्कि कंपनी की महत्वपूर्ण संपत्ति भी गिरवी रखी गई है। साल 2021 में बायजू ने एक प्रमुख टेस्ट तैयारी कंपनी आकाश का अधिग्रहण किया था। इसके बाद, जब बायजू को दिवालिया कार्यवाही का सामना करना पड़ा और रंजन पई के मणिपाल समूह ने आकाश में 40% हिस्सेदारी हासिल कर ली, तो आकाश ने 500 करोड़ रुपये की नई पूंजी जुटाने के लिए अपने एसोसिएशन के लेखों (अड्डअ) में संशोधन का प्रस्ताव रखा। आकाश ने कहा है कि यह धन उगाहना उसके अस्तित्व के लिए महत्वपूर्ण है और ऑफलाइन कोचिंग सेंटरों के अपने नेटवर्क में परिचालन लागत को कवर करने के लिए इसकी जरूरत है। इ खबर ने प्रस्तावित परिवर्तनों का विरोध किया, चेतावनी दी कि इससे उसके आकाश में स्वामित्व में और कमी आ सकती है।

तय कार्यक्रम के अनुसार भारत आएंगे लियोनल मेसी

एजेंसी

नई दिल्ली। केरल के खेल मंत्री वी अब्दुरहीमान ने उन खबरों को खारिज कर दिया जिसमें बताया जा रहा था कि अर्जेंटीना की फुटबॉल टीम ने केरल का अपना निर्धारित कर दिया है। अब्दुरहीमान ने स्पष्ट किया कि लियोनल मेसी और उनकी टीम तय कार्यक्रम के अनुसार केरल आएगी। उन्होंने बताया कि प्रायोजक ने इस आयोजन के लिए मैच फीस का भुगतान कर दिया है। अब्दुरहीमान ने कहा कि अर्जेंटीना की टीम के इस साल अक्टूबर-नवंबर में आने की अधिक संभावना है। इस दौर के दौरान टीम को सरकारी मेहमान की सुविधाएं मिलेंगी। सरकार उनकी सुरक्षा, आवास और अन्य सुविधाओं का खर्च भी उठाएगी। मीडिया के एक वर्ग में ऐसी खबरें थी कि अर्जेंटीना की टीम ने केरल का अपना निर्धारित दौरा रद्द कर दिया है क्योंकि प्रायोजकों ने अनुबंध के नियमों का उल्लंघन किया है।



सूर्या के चार बास्केट से

महामना क्लब की जीत

एजेंसी

नई दिल्ली। वाराणसी के खिलाफ जिले से बाहर जाकर अपना शानदार प्रदर्शन कर रहे हैं। स्वीमिंग, बास्केटबॉल, फुटबॉल, हैंडबॉल, क्रिकेट सहित आदि खेल प्रतियोगिताएं वाराणसी



में भी आयोजित हो रही हैं। इसमें जीते हुए खिलाड़ियों को सम्मानित किया जा रहा है। बीएचयू कैम्पस के एंफीथियेटर मैदान पर सीनियर वर्ग के मैच में सूर्या के चार बास्केट की मदद से महामना क्लब ने जीत हासिल की। मैदान पर बास्केटबॉल का शिविर भी लगा है। इसमें सुबह के समय सब जूनियर वर्ग के खिलाड़ियों को प्रशिक्षण दिया जा रहा है। विश्वविद्यालय क्रीड़ा परिषद के सहायक सचिव डॉ. धीरेंद्र तिवारी ने बताया कि महामना क्लब ने पटेल क्लब को दो सेट 11-5, 11-7 से शिकस्त दी। दोनों टीम के सनी, सौरभ, सूर्या, विशाल चारों खिलाड़ी सीनियर वर्ग के राष्ट्रीय मुकाबले खेल चुके हैं। बताया कि शिविर में 30 खिलाड़ियों को प्रशिक्षण दिया जा रहा है। खिलाड़ियों को ले-अप शॉर्ट, पॉइंट और शूटिंग गार्ड, पावर फॉवर्ड और सेंटर से बास्केट करने का अभ्यास कराया गया। इसके अलावा पास और ड्रिबलिंग की जानकारी देने के साथ ही मैचों का अभ्यास कराया जा रहा है। लखनऊ में होने वाली प्रादेशिक तैराकी प्रतियोगिता में हिस्सा लेने के लिए काशी के 61 तैराक तीन अलग-अलग पूलों में प्रशिक्षण ले रहे हैं। जिला तैराकी संघ के सचिव शंभु प्रसाद ने बताया कि खिलाड़ियों का चयन ट्रायल जून

के तीसरे सप्ताह में होगा। चयनित खिलाड़ी तैराकी में वाराणसी मंडल का प्रतिनिधित्व करेंगे। इन तैराकों में राष्ट्रीय और प्रादेशिक प्रतियोगिता में जीतने वाले 42 तैराक हैं। विश्वविद्यालय क्रीड़ा परिषद की सहायक निदेशक डॉ. कविता वर्मा

ने बताया कि बीएचयू स्वीमिंग पूल में 17 खिलाड़ी प्रशिक्षण ले रहे हैं। कनाई चंद तालापात्रा ने बताया कि सिगरा स्टेडियम में सब जूनियर और जूनियर वर्ग के 30 खिलाड़ी अभ्यास कर रहे हैं। खिलाड़ियों को प्रैस्टाइल, बटरफ्लाई, मेडले का प्रशिक्षण दिया जा रहा है। बरेका के जनसंपर्क अधिकारी राजेश कुमार ने बताया कि बरेका में सब जूनियर 6 और जूनियर वर्ग में 8 खिलाड़ी प्रशिक्षण ले रहे हैं। सरस्वती स्वीमिंग एसोसिएशन की ओर से शनिवार को विश्व सुंदरी पुल से दरभंगा घाट के बीच तैराकी प्रतियोगिता हुई। 10 किलोमीटर की सबसे लंबी प्रतियोगिता में विश्वनाथ आनंद ने पहला स्थान हासिल कर गंगा श्री उपाधि का खिताब अपने नाम किया। महिलाओं की अस्सी घाट से दरभंगा घाट तक की तैराकी प्रतियोगिता में गायत्री और 20 मीटर दूरी की प्रतियोगिता में अंशु ने बाजी मारी। एसोसिएशन की ओर से 89वीं वार्षिक जिला स्तरीय तैराकी प्रतियोगिता में जिले के 50 खिलाड़ियों ने हिस्सा लिया। 10 किलोमीटर लंबी प्रतियोगिता शुरूआत सोनाली राय चौधरी और सोमा चटर्जी ने हरी झंडी दिखाकर किया। महिलाओं की अस्सी घाट से दरभंगा घाट तक की तैराकी प्रतियोगिता में गायत्री ने पहला, पूजा

निषाद ने दूसरा और शिखा ने तीसरा स्थान प्राप्त किया। गंगा आर-पार प्रतियोगिता के महिला वर्ग में पूजा साहनी पहले, शिखा दूसरे और किरण साहनी तीसरे स्थान पर रही। प्रतियोगिता का पुरस्कार वितरण 8 जून को किया जाएगा। दक्षिण कोरिया से विश्व पैरा निशानेबाजी में दो स्वर्ण और एक कांस्य पदक जीतकर लौटी सुमेधा पाठक का काशीवासियों ने एयरपोर्ट से दुगाकुंड तक 25 किलोमीटर में पांच स्थानों पर स्वागत किया। काशी की बेटी सुमेधा का बाबतपुर एयरपोर्ट, कैट, कमच्छ और उनके आवास पर सैकड़ों लोगों ने स्वागत किया। काशी की बेटी सुमेधा पाठक ने 10 मीटर पिस्टल की टीम स्पर्धा में 1695 अंक हासिल कर वर्ल्ड रिकॉर्ड, 10 मीटर एकल स्पर्धा में स्वर्ण और मिक्स में कांस्य पदक जीता है। कानपुर जिला बैडमिंटन एसोसिएशन व क्षेत्रीय क्रीड़ा निदेशालय कानपुर की ओर से यूपी स्टेट जूनियर बैडमिंटन चैंपियनशिप ग्रीनपार्क स्टेडियम में चल रही है। बालिका एकल वर्ग में गोरखपुर की आदित्या यादव ने वाराणसी की याना गुप्ता को 30-23 से हराया। जीएम दिनेश कटियार, डॉ. एके अग्रवाल, डीपी सिंह, महीप सक्सेना मौजूद रहे। सीतापुर में प्रादेशिक रग्बी खेली जाएगी। जुलाई माह में प्रस्तावित प्रतियोगिता के लिए बालिका वर्ग की 30 खिलाड़ी परमानंदपुर मिनी स्टेडियम में रोज तीन घंटे अभ्यास कर रही हैं। रग्बी कोच अवनीश पाल ने बताया कि प्रादेशिक प्रतियोगिता जुलाई माह में खेली जाएगी। इसकी शुरूआत सीतापुर से होगी। बालिका वर्ग की खिलाड़ियों को बिना साइड पास दिए बॉल को लॉन्ग किक की मदद से ट्राई करने की जानकारी दी जा रही है। भारतीय हॉकी टीम की खिलाड़ी पूजा यादव ने यूपी पुलिस भर्ती परीक्षा पास कर ली है। उन्होंने बताया कि लखनऊ में आयोजित क्वालीफाईंग परीक्षा पास कर ली है। अब फिजिकल और मेडिकल क्लियर करना है। पूजा यादव ने गंगापुर हॉकी एकेडमी से खेलें में कैरियर की शुरूआत की थी। उन्हें हॉकी एकेडमी के प्रदीप सिंह, माता प्रसाद, जयप्रकाश राजभर ने बधाई दी है।

कुर्बानी इस्लाम का अभिन अंग है: मौलाना खालिद रशीद

ईद-उल अजहा पर देश और सेना के जवानों की हिफाजत के लिए

संवाददाता

लखनऊ। ईद-उल अजहा की नमाज प्रदेश की सबसे बड़ी और तारीखी ईदगाह लखनऊ में हुई। जिसमें लाखों मुसलमानों ने इमाम ईदगाह, लखनऊ मौलाना खालिद रशीद फरंगी महली चैयरमैन इस्लामिक सेन्टर आफ इण्डिया की इमामत में नमाज अदा की। नमाज के बाद खुतबा अब्दुल हई फरंगी महली ने दिया। ईद-उल-अजहा के मुबारक अवसर पर जहाँ लाखों मुसलमानों की आपसी भाई चारा, मजहबी जोश व खरोश और इस्लामी शान व शौकत का अजीम प्रदर्शन हुआ। डा0 दिनेश शर्मा पूर्व उप मुख्यमंत्री और विभिन्न राजनैतिक व समाजिक लीडरो और उच्च अधिकारियों ने ईदगाह आकर इमाम ईदगाह मौलाना खालिद रशीद फरंगी महली और तमाम मुसलमानों को ईद-उल-अजहा की मुबारकबाद पेश की जिससे वर्षों पुरानी हमारी गंगा जमनी सभ्यता का भी लुभावना प्रदर्शन हुआ। ईद उल अजहा की नमाज से पहले



मौलाना खालिद रशीद फरंगी महली ने अपने सम्बोधन में ईद उल अजहा की अहमियत और कुर्बानी की तारीख और उद्देश्य और मौजूदा हालात पर रौशनी डाली। मौलाना खालिद रशीद ने कहा कि कुर्बानी दो नबियों हजरत इब्राहीम और हजरत इस्माईल की यादगार है। जिसका वर्णन खुदा पाक ने कुरान में विस्तार से किया है। उन्होने कहा कि जिस तरह नमाज के वक्त नमाज जरूरी है, रमजान में रोजा रखना जरूरी है उसी तरह कुर्बानी के दिनों में कुर्बानी करना जरूरी है क्योंकि यह मजहबे इस्लाम का अनिवार्य हिस्सा है। शाही इमाम ने कहा कि कुरान की सूरह कौसर में हुक्म दिया है कि नमाज पढ़ो और कुर्बानी करो। उन्होने कहा कि ईद उल अजहा कुर्बानी और अमन का पैगाम देती है। मौलाना फरंगी महली ने कहा कि बकरईद से बहुत बड़े पैमाने पर व्यापार को लाभ होता है और एक अंदाजे के अनुसार लगभग 20 लाख

किसानों को इससे रोजगार मिलता है और लगभग दस हजार करोड़ का व्यापार जानवरों की खरीद व फरोख्त से होता है। इस तरह करोड़ों गरीबों के लिए कई दिनों तक खाने का इन्तिजाम हो जाता है। मौलाना ने कुर्बानी के बाद साफ सफाई का खास ख्याल रखने की अपील की और ईद-उल-अजहा एडवाइजरी पर पूरी तरह से अमल करने की हिदायत दी। शाही इमाम ने मुसलमानों से अपील की कि प्रदूषण और वातवारण के सुधार के लिए हर मस्जिद में और हर मस्जिद के चारों तरफ पौधारोपण उच्च स्तर पर करना चाहिए क्यों कि रसूल पाक सल्ल० का फरमान है कि जो भी एक पेड़ लगायेगा जब तक उससे इंसान और जानवर फायदा उठाते रहेंगे उस पेड़ लगाने वाले को सवाब मिलता रहेगा। इमाम साहब ने कहा कि इस गमी से निजात के लिए हम सबको पेड़ों की हिफाजत करनी होगी और प्रदूषण कम करना होगा। मुसलमानों को अगर अपने देश में सैवधानिक अधिकार प्राप्त करना है और तरक्की करनी है तो हमें अपने बच्चों को उच्च से उच्च शिक्षा देने होगी। हमें अधिक से अधिक स्कूल कायम करने चाहिए।

निजीकरण को लेकर पावर कापोरेशन प्रबंधन से पांच सवाल महापंचायत में किसानों और उपभोक्ताओं के बड़े राष्ट्रीय संगठन सम्मिलित होंगे

संवाददाता

लखनऊ। विद्युत कर्मचारी संयुक्त संघर्ष समिति उत्तर प्रदेश के बैनर तले आगामी 22 जून को लखनऊ में होने वाली बिजली महापंचायत में देश के किसानों और उपभोक्ताओं के कुछ बड़े संगठन सम्मिलित होंगे। संघर्ष समिति ने बताया कि बिजली महापंचायत का ऐलान होते ही कई संगठनों ने संघर्ष समिति से संपर्क किया है। संघर्ष समिति ने आज पावर कापोरेशन प्रबंधन से निजीकरण पर पांच प्रश्न पूछे हैं। संघर्ष समिति ने कहा है कि प्रत्येक शनिवार और रविवार को संघर्ष समिति 5- 5 प्रश्न निजीकरण को लेकर प्रबंधन से पूछेगी। संघर्ष समिति ने पावर कापोरेशन प्रबंधन से आज पांच प्रश्न पूछे जो निम्नवत हैं। पहला प्रश्न है कि ऊर्जा मंत्री श्री अरविंद कुमार शर्मा जी ने 06 जून को चंडीगढ़ में हुए विद्युत मंत्रियों के सम्मेलन में कहा है कि उत्तर प्रदेश की बिजली वितरण व्यवस्था देश में श्रेष्ठतम है। सवाल यह है कि जब सरकारी क्षेत्र में उत्तर प्रदेश की बिजली व्यवस्था देश में श्रेष्ठतम हो गई है तब पूर्वांचल विद्युत वितरण निगम एवं दक्षिणांचल विद्युत वितरण निगम का निजीकरण क्यों किया जा रहा है ? दूसरा प्रश्न है कि यदि घाटे

के नाम पर निजीकरण किया जा रहा है तो चंडीगढ़ और दादरा नगर हवेली दमन एवं दीव जहां ए टी एंड सी हानियां क्रमशः तीन प्रतिशत और 8 प्रतिशत थी, और इन दोनों स्थानों पर विद्युत विभाग मुनाफे में था तो दादरा नगर हवेली दमन एवं दीव और चंडीगढ़ का बिजली का निजीकरण क्यों किया गया ? तीसरा प्रश्न है कि दिल्ली में निजीकरण के 22 साल बाद भी दिल्ली विद्युत बोर्ड के कर्मचारियों को पेंशन देने के लिए उपभोक्ताओं के बिजली बिल में निजी कंपनियां 07 प्रतिशत की दर से पेंशन का सरचार्ज वसूलती है तो सवाल है कि निजीकरण के बाद उत्तर प्रदेश में पेंशन देने के एवज में निजी कंपनियां उपभोक्ताओं से कितने प्रतिशत सरचार्ज वसूलेंगी ? चौथा प्रश्न है कि निजीकरण के बाद बिजली कनेक्शन देने के लिए क्या निजी कंपनियों को उपभोक्ताओं से मनमाना बिल वसूलने का अधिकार मिल जाएगा ? उदाहरण के तौर पर 12 फरवरी 2025 को आगरा में टोरेंट पावर के एक बिल की कॉपी संलग्न की जा रही है जिसमें 02 किलोवाट का कनेक्शन देने के लिए उपभोक्ता से 09 लाख रुपए वसूल गया है। उपभोक्ता द्वारा 09 लाख रुपए के भुगतान की रसीद भी संलग्न है।

महापौर सुषमा खर्कवाल की मुख्यमंत्री योगी से शिष्टाचार भेंट

संवाददाता

लखनऊ। नगर निगम लखनऊ की महापौर सुषमा खर्कवाल ने शनिवार को उत्तर प्रदेश के यशस्वी मुख्यमंत्री योगी आदित्यनाथ से शिष्टाचार भेंट कर महापौर ने अपने दो वर्षों के कार्यकाल की प्रमुख उपलब्धियों एवं लखनऊ के समग्र विकास से जुड़ी पहलों को समाहित करते हुए एक विशेष बुकलेट मुख्यमंत्री को भेंट कर उनका मार्गदर्शन लिया। महापौर ने शहर में चल रहे और प्रस्तावित विकास कार्यों, जैसे सड़क विस्तार, पेयजल आपूर्ति, जलनिकासी, मार्गप्रकाश व्यवस्था, सॉलिड वेस्ट मैनेजमेंट और हरित क्षेत्रों के संरक्षण, के संबंध में विस्तारपूर्वक जानकारी दी। मुख्यमंत्री योगी आदित्यनाथ ने महापौर की कार्यशैली की सराहना करते हुए नगर निगम द्वारा लखनऊ को स्मार्ट, स्वच्छ और संरचित बनाने के प्रयासों की प्रशंसा की। इस दौरान दोनों के बीच लखनऊ के भविष्य को लेकर गंभीर और सकारात्मक संवाद भी हुआ।

रोडवेज बस ने महिला-पुरुष को रौंदा मौत, नशे में धुत ड्राइवर-कंडक्टर गिरफ्तार

संवाददाता

लखनऊ। लखनऊ के मोहनलालगंज कोतवाली क्षेत्र में नशे में धुत रोडवेज बस चालक ने महिला और पुरुष को रौंदा दिया। बेकाबू बस बिजली के पोल को तोड़ते हुए परचून की दुकान में घुस गई। महिला की उपचार के दौरान मौत हो गई। पुरुष का गंभीरावस्था में इलाज चल रहा है। हादसा रविवार सुबह आठ बजे बिंदौवा कट के आगे गौरा की तरफ नेशनल हाईवे पर हुआ। रायबरेली डिपो की बस (यूपी 33सीटी 2331) रायबरेली से लखनऊ की ओर जा रही थी। बस साइकिल सवार 50 वर्षीय उमेश गोस्वामी और पैदल जा रहीं 38 वर्षीय रामदेवी को रौंदते हुए बिजली के पोल से टकराई। बिजली का पोल टूटने से स्पीड थोड़ी कम हुई और बस परचून की दुकान में घुसकर रुकी। हादसे के बाद चीख-पुकार मच गई। बस में सवार करीब 20 लोग नीचे उतरकर भागे। सूचना पर पहुंची पुलिस ने दोनों घायलों को सीएचसी में भर्ती कराया। डॉक्टरों ने उनकी स्थिति गंभीर बताते हुए ट्रॉमा सेंटर रेफर कर दिया। ट्रॉमा सेंटर में रामदेवी की मौत हो गई।

लखनऊ विश्वविद्यालय में योग दिवस की तैयारी

संवाददाता

लखनऊ। लखनऊ विश्वविद्यालय के योग विभाग में 11वें अंतर्राष्ट्रीय योग दिवस 2025 की तैयारियां शुरू हो गई हैं। योग सभागार में स्वास्थ्य एवं रोग प्रतिरोध क्षमता विकसित करने के लिए सामूहिक योगाभ्यास का आयोजन किया गया। फैकल्टी ऑफ योग एंड अल्टरनेटिव मेडिसिन के कोऑर्डिनेटर डॉ अमरजीत यादव ने स्वास्थ्य की महत्ता के बारे में बताया। उन्होंने कहा कि स्वास्थ्य के बिना किसी भी क्षेत्र में प्रगति संभव नहीं है। योग प्रशिक्षक डॉ राम किशोर ने प्रतिभागियों को विभिन्न आसनों का अभ्यास कराया।

संक्षिप्त सामाचार

गला काटकर युवक की हत्या, घर के बाहर मिला शव

संवाददाता

लखनऊ। रहीमाबाद थाना क्षेत्र में एक युवक की धारदार हथियार से हत्या कर दी गई। मृतक की पहचान विजय उर्फ गप्पू के रूप में हुई है। घटना अहिंडर गांव की है। परिजनों ने रविवार तड़के देखा कि पप्पू का शव जमीन पर पड़ा है। मृतक के गले पर धारदार हथियार के वार किए गए थे। उसके चेहरे पर भी खरोंच के निशान थे। परिजनों ने पुलिस को सूचना दी। मौके पर पहुंची पुलिस ने शव को कब्जे में लेकर पोस्टमॉर्टम के लिए भेज दिया है। परिजनों की तहरीर पर पुलिस ने हत्या का मुकदमा दर्ज कर लिया है। पुलिस मामले की जांच कर रही है। मृतक विजय उर्फ गप्पू करीब एक माह पहले हरियाणा से लौटकर आया था। वह मजदूरी करता था। मृतक के पिता की पहले ही मौत हो चुकी है। परिजनों ने बताया कि विजय की शादी हुई थी। उसकी पत्नी की एक साल पहले ही मौत हो गई थी। ग्रामीणों ने बताया कि विजय का गांव में किसी से विवाद नहीं है। उसकी हत्या क्यों की गई यह समझ में नहीं आ रहा है। मृतक के परिवार में मां सुंदरी, बड़ा भाई पप्पू है।

बच्चों के पानी भरने के विवाद में महिला की हत्या तीन मजदूरों ने सीने-पेट पर ईंट से मारा, दबोचे गए

संवाददाता

लखनऊ। लखनऊ के बीकेटी में महिला की हत्या कर दी गई। पुलिस ने उसके शव को पोस्टमॉर्टम के लिए भेज दिया। पति की शिकायत पर तीन आरोपियों के खिलाफ गैरइरादतन हत्या की रिपोर्ट दर्ज की। तीनों आरोपियों को गिरफ्तार कर लिया। घटना इटौंजा स्थित ईंट भट्ठा पर हुई। भट्टे पर परिवार के साथ रहने वाली 40 वर्षीय सुनीता के बच्चे नल पर पानी भर रहे थे। इस दौरान उनका अन्य मजदूरों के बच्चों से विवाद हो गया। बात बढ़ने पर दोनों पक्ष के बड़े लोग आपस में भिड़ गए। दूसरे पक्ष के लोगों ने ईंट से सुनीता के पेट और सीने पर ताबड़तोड़ वार कर दिया। वह गंभीररूप से घायल हो गई। उसे रामसागर मिश्र संयुक्त चिकित्सालय में भर्ती कराया गया। शनिवार दोपहर करीब 12 बजे उसकी मौत हो गई। सुनीता के पति खेलावन माझी ने मामले में तहरीर दी।

शादी का झांसा देकर संबंध बनाए, अश्लील वीडियो वायरल करने की धमकी देकर जेवर हड़पे

संवाददाता

लखनऊ। राजधानी में एक युवक ने नाबालिग लड़की को प्रेमजाल में फंसाया। शादी का झांसा देकर घर और होटल में बुलाकर रेप किया। वीडियो बनाकर ब्लैकमेल कर शारीरिक शोषण करने लगा। परिजनों का आरोप है कि आरोपी ने वीडियो वायरल करने की धमकी देकर उनकी बेटी से घर के जेवर और नगदी भी ले ली। पुलिस ने परिजनों की तहरीर पर एफआईआर दर्ज कर आरोपी को गिरफ्तार कर लिया है। नाका थाना प्रभारी वीरेंद्र त्रिपाठी के मुताबिक, पीड़िता के परिजनों ने तहरीर दी है। तहरीर में बताया है कि हाईस्कूल में पढ़ने वाली छात्रा से आते-जाते समय अशद नाम के युवक ने दोस्ती कर ली। उसके बाद अमीनाबाद मॉडल हाउस बैरूनी में मिलने लगा। उसके बाद मौका पाकर एक परिचित के घर ले जाकर रेप किया। रेप का वीडियो बना लिया।

लोकतंत्र सेनानी हरीशंकर धीमान का निधन राजकीय सम्मान के साथ अंतिम विदाई

संवाददाता

लखनऊ। लखनऊ के वरिष्ठ लोकतंत्र सेनानी हरीशंकर धीमान का 75 वर्ष की आयु में निधन हो गया। रविवार को उनका अंतिम संस्कार उनके पैतृक गांव नया खेड़ा मजरा हरिहरपुर पटसा में राजकीय सम्मान के साथ किया गया। मोहनलालगंज के पूर्व सपा विधायक अम्ब्रीश सिंह पुष्कर ने अंतिम संस्कार में शामिल होकर श्रद्धांजलि अर्पित की। उन्होंने कहा कि हरीशंकर धीमान का जीवन लोकतंत्र के लिए संघर्ष और जनसेवा की मिसाल रहा है। प्रशासन की ओर से नायब तहसीलदार अनूप कुमार श्रीवास्तव, लेखपाल दीपक द्विवेदी और निगोहां कार्यवाहक थाना अध्यक्ष अमित वर्मा सहित अन्य अधिकारियों ने गार्ड ऑफ ऑनर दिया। धीमान के परिवार में पत्नी प्रेमा देवी, तीन पुत्र रमेश प्रसाद, हरिराम, ब्रजकिशोर और पुत्री कलावती हैं। अंतिम संस्कार में कई लोकतंत्र सेनानी, समाजसेवी और स्थानीय गणमान्य नागरिकों सहित सैकड़ों ग्रामीण मौजूद रहे। सभी ने उनके लोकतांत्रिक मूल्यों की रक्षा के लिए किए गए संघर्ष को याद करते हुए भावभीनी श्रद्धांजलि दी।

जर्जर मकान की छत गिरने से मजदूर की मौत

संवाददाता

लखनऊ। सरोजनी नगर थाना क्षेत्र में रविवार को एक दर्दनाक हादसा हुआ। सेक्टर-एफ, विस्तार, एलडीए कॉलोनी में एक जर्जर मकान के तोड़फोड़ के दौरान छत अचानक भरभरा कर गिर गई। हादसे में आशियाना के औरंगाबाद खालसा निवासी सुशील कुमार (32) गंभीर रूप से घायल हो गए। सुशील मशीन से अकेले ही छत तोड़ रहे थे। छत के मलबे के साथ वह भी नीचे गिर गए। आवाज सुनकर आसपास के लोग पहुंचे। लोगों ने उन्हें लोकबंधु अस्पताल पहुंचाया। चिकित्सकों ने उन्हें मृत घोषित कर दिया। मकान रजत कुमार भल्ला का है। वह आशियाना के सेक्टर-एम के रहने वाले हैं। उन्होंने पुराना मकान खरीदा था। उसे बनवाने के लिए तोड़फोड़ करा रहे थे। सुशील के परिवार में पत्नी सरोजनी, तीन बेटे अध्ययन 11 वर्ष, अभय 10 वर्ष और अविनाश 3 वर्ष हैं। पुलिस मामले की जांच कर रही है।

भारतीय पत्रकार महासंघ द्वारा भव्य भंडारे का आयोजन

गोरखपुर। भारतीय पत्रकार महासंघ के तत्वावधान में ज्येष्ठ मास के पंचम एवं अंतिम मंगलवार के पावन अवसर पर विष्णु मंदिर, असुरन रोड, गोरखपुर में भव्य भंडारे का आयोजन किया गया। इस धार्मिक और सामाजिक आयोजन में जनसेवा की मिसाल प्रस्तुत की गई। इस अवसर पर नगर के महापौर डॉ. मंगलेश श्रीवास्तव मुख्य अतिथि के रूप में उपस्थित रहे, जबकि विशिष्ट अतिथि के रूप में साहित्यकार मनोज मिहिर, फिल्म अभिनेता कृष्ण कुमार, तथा नगर पार्षद मनोज त्रिपाठी ने भी विशेष उपस्थिति दर्ज कराई। कार्यक्रम में भारतीय पत्रकार महासंघ के शीर्ष पदाधिकारियों की भागीदारी रही जिनमें राष्ट्रीय अध्यक्ष सुनील कुमार पांडेय, संस्थापक आदर्श श्रीवास्तव, राष्ट्रीय वरिष्ठ उपाध्यक्ष सुशील कुमार सिंह, राष्ट्रीय उपाध्यक्ष ई. शक्ति सिंह, राष्ट्रीय महामंत्री राजेश कुमार श्रीवास्तव, राष्ट्रीय संगठन

मंत्री संजय कुमार गुप्ता, राष्ट्रीय महासचिव कृष्ण कुमार श्रीवास्तव एवं एस आई न्यूज



मंडल प्रभारी राहुल मिश्रा प्रमुख रूप से शामिल रहे।
महापौर डॉ. मंगलेश श्रीवास्तव ने कहा,
"भारतीय पत्रकार महासंघ द्वारा किया गया यह आयोजन समाज के लिए एक प्रेरणादायक कार्य है, जिससे सामाजिक एकता को बल मिलता है।"
राष्ट्रीय अध्यक्ष सुनील कुमार पांडेय ने कहा,

"संगठन तभी मजबूत होता है जब हम सभी एकजुट होकर समाज और सच्चाई के लिए खड़े हों।"

राष्ट्रीय उपाध्यक्ष ई. शक्ति सिंह ने अपने वक्तव्य में कहा,
"हम सभी पत्रकार भले ही अलग-अलग संस्थानों से जुड़े हों, लेकिन हमारी सोच और उद्देश्य एक हैं। 'सच के साथ खड़े रहना'।"
पार्षद मनोज त्रिपाठी ने अपने संबोधन में कहा,

"पत्रकार समाज का आईना होते हैं। ऐसे आयोजन समाज में सकारात्मक संदेश देते हैं और जनकल्याण की दिशा में महत्वपूर्ण भूमिका निभाते हैं।" कार्यक्रम का समापन भक्तिभाव के साथ भंडारे के वितरण द्वारा हुआ, जिसमें सैकड़ों श्रद्धालुओं ने प्रसाद ग्रहण किया। महासंघ ने भविष्य में भी इस तरह के आयोजन करने की घोषणा की है।

ग्रामीण पत्रकार एसोसियेशन के जिलाध्यक्ष बने नागेंद्र नाथ शर्मा

देवरिया। ग्रामीण पत्रकार एसोसियेशन



जनपद देवरिया जिला कार्यसमिति की एक आवश्यक बैठक दिनांक 16.06.2025 दिन रविवार को पूर्वान्ह 11.00बजे से होटल लॉरेल इन स्टेशन रोड देवरिया में हुई बैठक की अध्यक्षता जिलाध्यक्ष पौहारी शरण राय एवम संचालन महामंत्री प्रेमचंद मिश्र ने किया बैठक को संबोधित करते हुए मुख्य अतिथि कैप्टन वीरेंद्र सिंह ने कहा कि संगठन को मजबूत एवम प्रभावी बनाने हेतु

परिवर्तन की नितांत आवश्यकता है ऐसे में नई जिला कार्यकारिणी का गठन किया गया।उसके पूर्व निवर्तमान जिलाध्यक्ष पौहा री शरण राय एवम महामंत्री प्रेमचंद मिश्र ने अपने पद से त्याग पत्र देने के बाद सदन की कर्वाही चली जिसमे पूरे जिले से तहसील से आए आए तहसील अध्यक्ष /महामंत्री तेज करने के लिए सर्वसम्मति से परिवर्तन करने पर जोर दिया।अंत में सर्वसम्मति से ग्रामीण पत्रकार एसोसियेशन के जिलाध्यक्ष पद पर नागेंद्र नाथ शर्मा एवम जिला महासचिव डॉ हरिशंद्र मिश्र एवम कोषाध्यक्ष आनंद मोदनवाल के नाम पर का चयन किया गया।साथ ही साथ जिलाध्यक्ष सहित 14 पदों पर नाम घोषित किया गया जिस पर सदन में उपस्थित सभी

सदस्यों ने करतल ध्वनि से मुहर लगा दी।बैठक को संबोधित करते हुए नवागत जिलाध्यक्ष नागेंद्र नाथ शर्मा ने कहा कि जिस आशा एवम विश्वास के साथ इस पद को दिया गया है।पूरी निष्ठा एवम ईमानदारी के खरा उतरने का प्रयास करूंगा।श्री शर्मा ने यह भी कहा कि सभी पत्रकार साथी हमारे संगठन के रीढ़ की हड्डी है।उनके किसी भी समस्या के समाधान हेतु सतत प्रयत्नशील रहूंगा।कार्यक्रम को राजेंद्र सिंह,गंगाशरण पांडे,आनंद मोदनवाल,विजय कुमार यादव,रामनवल सिंह,विनोद सिंह,विजय कुमार सिंह,मनींद्र नारायण सिंह मोनू,सुरेंद्र मिश्र वत्स,के पी गुप्त,सिंहासन यादव,आदित्य मिश्र, नंद किशोर गांधी,नवनीत मिश्र,श्यामनारायन मिश्र, डॉ हरिशंद्र मिश्र ने संबोधित किया।

शराबी दामाद ने ससुर को पीट-पीटकर उतारा मौत के घाट , घरेलू कलह बना खूनी संघर्ष

गाजीपुर। जिले के बिरनो थाना क्षेत्र के बिहरा गांव में रविवार की रात एक रोंगटे खड़े कर देने वाली घटना सामने आई, जहां शराब के नशे में धुत एक दामाद ने मामूली कहासुनी के बाद अपने ससुर की लाठी से पीट-पीटकर बेरहमी से हत्या कर दी। मृतक की पहचान 65 वर्षीय गुदरी राम के रूप में हुई है, जो गांव के सम्मानित बुजुर्ग थे। आरोपी की पहचान संजय राम (42 वर्ष), निवासी बैरान, थाना मुहम्मदाबाद के रूप में हुई है, जो बीते चार महीनों से अपनी पत्नी और बच्चों के साथ ससुराल में ही रह रहा था। ग्रामीणों और परिवार के अनुसार, संजय शराब का लती था और अक्सर नशे की हालत में झगड़े करता था। घटना वाली रात भी वह नशे में धुत था और किसी पारिवारिक

मुद्दे को लेकर गुदरी राम से बहस करने लगा। बात इतनी बढ़ गई कि संजय ने आपा खो दिया और घर में रखी लाठी से गुदरी राम के सिर पर ताबड़तोड़ वार कर दिए। घायल गुदरी राम को आनन-फानन में स्थानीय चिकित्सक के पास ले जाया गया, जहां प्राथमिक उपचार के बाद उन्हें घर भेज दिया गया। लेकिन रात भर उनकी हालत बिगड़ती रही और सोमवार सुबह करीब 6:30 बजे उनकी मृत्यु हो गई। सूचना मिलते ही मृतक की बेटी रेशमी ने पुलिस को 112 नंबर पर कॉल कर जानकारी दी। बिरनो थानाध्यक्ष बालेंद्र कुमार मौके पर टीम के साथ पहुंचे और शव को कब्जे में लेकर पोस्टमार्टम के लिए भेजा। क्षेत्राधिकारी



कासिमाबाद अनील चंद तिवारी ने भी घटनास्थल का निरीक्षण किया और

परिजनों से घटना की जानकारी ली। मृतक के पुत्र मुन्ना राम की तहरीर पर बिरनो पुलिस ने आरोपी संजय राम के खिलाफ मुकदमा दर्ज कर लिया है। पुलिस ने बताया कि मामले की गंभीरता से जांच की जा रही है और आरोपी की गिरफ्तारी के लिए छापेमारी की जा रही है।

अहमदाबाद हवाई दुर्घटना पर कांग्रेस पार्टी ने की शोक सभा, सरकार से मृतक आश्रित परिवारों के लिए की मांग

गाजीपुर। जिला कांग्रेस कमेटी एवं शहर कांग्रेस कमेटी के पदाधिकारी और कार्यकर्ताओं ने संयुक्त रूप से शहर कोतवाली क्षेत्र के सकलेनाबाद स्थित कैम कार्यालय पर उपस्थित होकर अहमदाबाद हवाई दुर्घटना में मृतक लोगों के प्रति दो मिनट का मौन रखकर भावभीनी श्रद्धांजलि दी। शोक सभा का आयोजन कर मृतक परिवार को सरकार से एक-एक करोड़ रुपए की आर्थिक सहायता के साथ-साथ प्रत्येक परिवार में एक नौकरी देने की मांग की इसकी निष्पक्ष उच्च स्तरीय जांच करवाने की मांग की।श्रद्धांजलि सभा को संबोधित करते हुए जिला कांग्रेस कमेटी के अध्यक्ष सुनील राम ने कहा कि ये बहुत ही हृदय विदारक हवाई दुर्घटना थी, अपने परिजनों को खोये शोकाकुल परिवारों के प्रति पूरा कांग्रेस परिवार



संवेदना व्यक्त करते ईश्वर से प्रार्थना करते हैं कि मृतक आत्मा को भगवान शांति दें, उनके परिवार को

इस विषम परिस्थितियों में दुःख सहन करने की क्षमता प्रदान करें, इस शोक सभा में शहर अध्यक्ष संदीप विश्वकर्मा, रविकांत राय, जनक कुशवाहा, अजय सिंह, चंद्रिका सिंह, राजीव कुमार सिंह, हामिद अली, ज्ञान प्रकाश सिंह, सुमेर कुशवाहा, राम नगीना पांडे, जेपी पांडे, राशिद भाई, आशुतोष गुप्ता, कमलेश्वर प्रसाद शर्मा, रईस अहमद, आलोक यादव, शिवानंद, अब्दुल्ला मास्टर, दिनेश कुमार, राजेश श्रीवास्तव, देवेंद्र सिंह, मंसूर राईनी, इस्लाम मास्टर, सोहन कुमार, मोहन चौहान सहित दर्जनों कांग्रेस कार्यकर्ताओं ने उपस्थित होकर शोक संवेदना व्यक्त की।

अम्बेडकर वाहिनी की बैठक में संगठन मजबूत करने पर जोर, 2027 में पीडीए सरकार बनाने का संकल्प

गोरखपुर। समाजवादी बाबा साहेब अम्बेडकर वाहिनी को मजबूत करने के उद्देश्य से एक महत्वपूर्ण बैठक सपा कार्यालय, बेतियाहाता में आयोजित की गई। इस बैठक की अध्यक्षता राष्ट्रीय महासचिव घनश्याम राव ने की। उन्होंने कहा कि आगामी 2027 विधानसभा चुनाव में पीडीए (पिछड़ा, दलित, अल्पसंख्यक) की अहम भूमिका रहेगी और भाजपा को हराकर प्रदेश में अखिलेश यादव के नेतृत्व में सरकार बनेगी। बैठक में उन्होंने संगठन को विधानसभा, बूथ, सेक्टर व जोन स्तर तक मजबूत करने का आह्वान किया। राष्ट्रीय सचिव दुर्गेश कुमार गौतम ने गोरखपुर में संगठन को मजबूती देने की प्रतिबद्धता जताई। राष्ट्रीय सचिव नासरा खातून व जिला उपाध्यक्ष संत कुमार सहित अन्य पदाधिकारियों ने अखिलेश यादव को मुख्यमंत्री बनाने का संकल्प लिया।



देश निर्माण के लिए हर कर्मचारी समर्पित हो : सत्येंद्र बारी



लखनऊ। लोक निर्माण विभाग, लखनऊ में आयोजित एक महत्वपूर्ण प्रशासनिक बैठक में आयोग के सदस्य सत्येंद्र बारी ने कहा कि "देश का प्रत्येक कर्मचारी राष्ट्र निर्माण के लिए अपना सर्वस्व अर्पित करे। यह बैठक विभाग के प्रमुख अभिर्यताओं एवं वरिष्ठ प्रशासनिक अधिकारियों की उपस्थिति में सम्पन्न हुई, जिसमें विभागीय कार्यप्रणाली और विकास योजनाओं पर गहन चर्चा हुई।

फिजिक्सवाला ने लखनऊ में मेधावी छात्रों के लिए किया रोड शो आयोजित

नीट 2025 में सफल छात्रों का हुआ सम्मान, सुजन वीर सिंह लखनऊ के टॉप परफॉर्मर्स में शामिल

लखनऊ। प्रतिष्ठित कोचिंग संस्थान फिजिक्सवाला (PW) ने लखनऊ में एक विशेष रोड शो का आयोजन किया, जिसमें नीट 2025 में बेहतरीन प्रदर्शन करने वाले छात्रों को सम्मानित किया गया। इस कार्यक्रम का उद्देश्य उन छात्रों की सफलता का जश्न मनाना था, जिन्होंने PW के टैक - एनो बाल्ड ऑफलाइन विद्यापीठ सेंटर्स से पढ़ाई कर के उत्कृष्ट परिणाम हासिल किए। PW लखनऊ विद्यापीठ के छात्र सुजन वीर सिंह इस वर्ष के टॉप परफॉर्मिंग छात्रों में शामिल रहे। रोड शो के दौरान संस्थान ने छात्रों के कठिन परिश्रम और समर्पण को सराहा और उनके उज्ज्वल भविष्य की कामना की। इस अवसर पर PW के वरिष्ठ फैकल्टी, पेरेंट्स और स्थानीय शिक्षा क्षेत्र के प्रतिनिधि भी उपस्थित रहे। PW द्वारा इस प्रकार के आयोजनों का उद्देश्य न केवल छात्रों को प्रोत्साहित करना है, बल्कि आने वाले विद्यार्थियों के लिए भी प्रेरणा बनाना है।



मोदी-योगी के नेतृत्व में देश प्रगति की राह पर, जल्द बनेगा विकसित भारत

उनवल/खजनी। प्रधानमंत्री नरेंद्र मोदी के नेतृत्व में केंद्र सरकार के 11 वर्ष पूर्ण होने के उपलक्ष्य में रविवार को नगर पंचायत कार्यालय, उनवल में भाजपा मंडल द्वारा "विकसित भारत संकल्प सभा" का आयोजन किया गया। कार्यक्रम के मुख्य अतिथि



भाजपा क्षेत्रीय महामंत्री एवं सहजनवां विधायक प्रदीप शुक्ला रहे। अपने संबोधन में विधायक शुक्ला ने कहा कि प्रधानमंत्री मोदी और मुख्यमंत्री योगी आदित्यनाथ के नेतृत्व में देश और प्रदेश में अभूतपूर्व विकास कार्य हो रहे हैं। भारत आज वैश्विक मंच पर नई ऊंचाइयों को छू रहा है, जिसका श्रेय निर्णायक नेतृत्व और जनकल्याणकारी योजनाओं को जाता है। उन्होंने उज्ज्वला योजना, आयुष्मान भारत, प्रधानमंत्री आवास, स्वच्छ भारत अभियान, जल जीवन मिशन, डिजिटल इंडिया, जनधन, मुद्रा योजना और आत्मनिर्भर भारत अभियान जैसी योजनाओं की जानकारी देते हुए कहा कि मोदी सरकार ने समाज के अंतिम व्यक्ति तक विकास का लाभ पहुंचाया है। भाजपा जिला उपाध्यक्ष छोटेलाल मोर्य ने संगठनात्मक दृष्टिकोण से कार्यकर्ताओं को आगामी कार्यक्रमों के लिए प्रेरित किया। कार्यक्रम की अध्यक्षता मंडल अध्यक्ष इन्द्र कुमार निगम ने की व धन्यवाद ज्ञापन भी उन्हीं के द्वारा किया गया। नगर पंचायत अध्यक्ष महेश कुमार दुबे ने अतिथियों का स्वागत किया और संचालन मंडल महामंत्री/अभियान संयोजक योगेश वर्मा ने किया। इस अवसर पर मंडल प्रभारी शिवनारायण बेलदार, अभियान सह-संयोजक अमित सिंह, रामप्रकाश चौरसिया, उमा साहनी, संतोष त्रिपाठी, विनोद पाण्डेय, राणा प्रताप सिंह, अश्वनी सिंह, प्रदीप सिंह, लीलावती मोर्य, विजयकांति शर्मा सहित बड़ी संख्या में कार्यकर्ता एवं गणमान्य नागरिक उपस्थित रहे।

Physics Wallah Organizes Roadshow in Lucknow to Celebrate NEET 2025 Achievers

Top-performing student Sujan Veer Singh among those honored for academic excellence

Lucknow | Edtech giant Physics Wallah (PW) organized a special roadshow in Lucknow to celebrate the achievements of students who excelled in NEET 2025 after studying at PW's tech-enabled offline Vidyapeeth Centres in the city.

Among the top performers was Sujan Veer Singh, who emerged as one of Lucknow's highest-scoring students under the guidance of PW faculty. The event was



a tribute to the hard work and determination of students who dedicated themselves to

rigorous preparation and secured top ranks.

Senior faculty members,

parents, and members of the local academic community were present at the event. Physics Wallah's representatives congratulated the achievers and emphasized the institute's commitment to providing quality education to aspiring medical students across India.

Such events, according to PW officials, aim not only to recognize academic excellence but also to inspire future aspirants to dream big and work hard.

गोरखपुर भाजपा महानगर अध्यक्ष श्री देवेश श्रीवास्तव जी की अंतिम यात्रा में शामिल भाजपा कार्यकर्ता एवं महानगर वासी

गोरखपुर। भारतीय जनता पार्टी महानगर अध्यक्ष श्री देवेश श्रीवास्तव जी



हृदयगति रुक जाने के कारण असामयिक मृत्यु हो गई जिसमें भाजपा कार्यकर्ताओं में शोक संवेदना रही उनकी अंतिम यात्रा में प्रदेश अध्यक्ष भूपेंद्र चौधरी सहित क्षेत्रीय अध्यक्ष जिला अध्यक्ष सांसद महापौर प्रशासनिक अधिकारी समाजसेवी एवं भाजपा कार्यकर्ता आदि सम्मिलित हुए।

भाजपा कार्यालय बेनीगंज में स्व० श्री देवेश श्रीवास्तव जी को श्रद्धांजलि सभा

गोरखपुर। भाजपा महानगर कार्यालय बेनीगंज पर गोरखपुर महानगर के अध्यक्ष स्व० देवेश श्रीवास्तव जी की श्रद्धांजलि सभा में सम्मिलित होकर उनके चित्र पर पुष्प चढ़ाकर विनम्र श्रद्धांजलि देकर भाजपा पदाधिकारी गण एवं भाजपा कार्यकर्ताओं द्वारा श्रद्धा सुमन अर्पित किया।

विधान परिषद सदस्य एवं पूर्व क्षेत्रीय अध्यक्ष डॉ० धर्मेश सिंह ने कहा उनके साथ मैं लंबे समय तक काम किया, चाहे सामान्य कार्यकर्ता के रूप में या महानगर मंत्री के रूप में या महामंत्री के रूप में संगठन को मजबूत करना हो या महानगर अध्यक्ष के रूप में अल्पकाल में ही अत्यंत सहज, सरल ढंग से सबको साथ

लेकर चलना हो देवेश जी ने हर दायित्व



को पूरी जिम्मेदारी के साथ निभाया। आज पार्टी कार्यालय बेनीगंज पर शोक सभा में हर कार्यकर्ता भाई-बहनों की आंखें नम थी, यह विश्वास ही नहीं हो रहा है कि अब वो हम सबके बीच नहीं रहे। गोरखपुर

महापौर डॉ० मंगलेश श्रीवास्तव ने कहा, देवेश जी का असमय चले जाना हम सभी के लिए एक गहरा आघात है, जिसकी भरपाई असंभव है। उनकी अनुपस्थिति हमेशा महसूस होगी। इस असहनीय पीड़ा की घड़ी में, ईश्वर से प्रार्थना है कि वे पुण्यात्मा को शांति प्रदान करें और उनके शोकाकुल परिवार को यह दुःख सहने की शक्ति दे। शोक सभा मुख्य रूप से गोरखपुर ग्रामीण विधानसभा विधायक श्री विपिन सिंह, पूर्व महानगर अध्यक्ष श्री राजेश गुप्ता, सत्य पांडे, चिरंजीव चौरसिया, अच्युतानंद शाही, ओम प्रकाश शर्मा, श्वेता श्रीवास्तव, सत्यव्रत मिश्रा गणमान्य लोग उपस्थित रहे।

गौसे आजम फाउंडेशन ने 1500 से अधिक लोगों को पिलाया ठंडा शर्बत

"सबीले उस्मानी" के जरिए पेश की इंसानियत और मोहब्बत की मिसाल गोरखपुर। हजरत उस्मान-ए-गनी रज़ियल्लाहु अन्हु के उर्स के मौके पर गौसे



मुस्तफा कमेटी सहित कई समाजसेवी संगठनों का सहयोग रहा।

आजम फाउंडेशन ने खूनीपुर में "सबीले उस्मानी" लगाकर 1500 से अधिक लोगों को ठंडा शर्बत व फल वितरित किए। इस आयोजन ने इस्लामी सखावत और इंसानियत का बेहतरीन पैगाम दिया। कार्यक्रम में गौसे आजम फाउंडेशन के जिला अध्यक्ष समीर अली ने कहा, "शर्बत सिर्फ पानी नहीं, बल्कि राहत और इंसानियत की सेवा का प्रतीक है।" इस सेवा कार्य में अल-

संतोष गौड़ बने समाजवादी अनुसूचित जनजाति प्रकोष्ठ के राष्ट्रीय उपाध्यक्ष

समाजवादी पार्टी के शीर्ष नेतृत्व ने गोरखपुर के सपूत को दी अहम जिम्मेदारी गोरखपुर। समाजवादी पार्टी के राष्ट्रीय अध्यक्ष श्री अखिलेश यादव के निर्देश पर



समाजवादी अनुसूचित जनजाति प्रकोष्ठ के राष्ट्रीय अध्यक्ष व्यास जी गौड़ ने गोरखपुर निवासी श्री संतोष गौड़ को राष्ट्रीय कार्यकारिणी में राष्ट्रीय उपाध्यक्ष पद पर मनोनीत किया है। इस मनोनीयन के बाद समाजवादी पार्टी के कार्यकर्ताओं और समर्थकों में उत्साह का माहौल है। जिलाध्यक्ष बृजेश कुमार गौतम, महानगर अध्यक्ष शम्बीर कुरैशी, जिला महासचिव रामनाथ यादव, पूर्व विधायक विजय बहादुर यादव, साधु यादव, संजय पहलवान, अखिलेश यादव, बृजनाथ मौर्य, मैना भाई, इमरान खान, कीर्ति निधी पांडे, जितेंद्र श्रीवास्तव, सच्चिदानंद यादव, आजम लारी सहित कई नेताओं और कार्यकर्ताओं ने श्री संतोष गौड़ को बधाई दी और उनके उज्ज्वल कार्यकाल की कामना की। नवमनोनीत उपाध्यक्ष संतोष गौड़ ने नेतृत्व के प्रति आभार व्यक्त करते हुए कहा कि वे संगठन की नीतियों को जन-जन तक पहुंचाने और जनजातीय समाज के हक और सम्मान की लड़ाई मजबूती से लड़ने के लिए संकल्पबद्ध हैं।

नीना थापा क्रिकेट एकेडमी जूनियर वॉरियर्स चैंपियनशिप 2025 का विजेता

गोरखपुर। हॉक स्पोर्ट्स माउंट लिट्टा जी स्कूल कुसमही के मैदान पर जूनियर वॉरियर्स चैंपियनशिप अंडर 14 सीजन 4 - 2025 क्रिकेट सीरीज का फाइनल मैच नीना थापा क्रिकेट एकेडमी और देवरिया क्रिकेट क्लब (एन बी स्पोर्ट्स) के बीच खेला गया। जिसमें नीना थापा क्रिकेट एकेडमी ने टॉस जीतकर पहले बल्लेबाजी करने का फैसला किया। नीना थापा क्रिकेट एकेडमी पहले बल्लेबाजी करते हुए 29.5 ओवरों में 111 रनों पर ऑल आउट हो गई। जिसमें यशस्वी यादव ने 16 रन, कप्तान अर्णव निषाद ने 13, और पूजा कुमारी ने 12 रन बनाए। देवरिया क्रिकेट क्लब की तरफ से गेंदबाजी करते हुए वैभव शुक्ला और सौरभ गौड़ ने दो-दो विकेट लिए। पूर्णांक प्रताप सिंह, महिन युनूस, और

अभिषेक चौरसिया ने एक-एक विकेट लिया। लक्ष्य का पीछा करने उतरी देवरिया



क्रिकेट क्लब ने मात्र 16.5 ओवरों में 112 रन बनाकर मैच 6 विकेट से मैच जीत लिया। जिसमें हर्षित कुशवाहा और प्रीतम कुशवाहा दोनों बल्लेबाज ने नाबाद 42-42 रनों का योगदान दिया। नीना थापा क्रिकेट एकेडमी की तरफ से

गेंदबाजी करते हुए हिमांशु सिंह ने तीन विकेट लिया। नीना थापा क्रिकेट एकेडमी ने 3-2 से बढ़त से जूनियर वॉरियर्स चैंपियनशिप का विजेता रहा। इस मैच का प्लेयर ऑफ द मैच का ट्रॉफी प्रीतम कुशवाहा को हॉक स्पोर्ट्स के पिच क्यूरेटर भरथ गौड़ के हाथों दिया गया। अन्य ट्रॉफी में फाइनल ऑफ द मैच, बेस्ट फील्डर, बेस्ट बॉलर और प्लेयर ऑफ द सीरीज नीना थापा क्रिकेट एकेडमी के हिमांशु सिंह को दिया गया। उपविजेता का ट्रॉफी पूर्व क्रिकेटर अरशद खान जी के हाथों देवरिया क्रिकेट क्लब के कप्तान प्रीतम कुशवाहा को दिया गया। विजेता का ट्रॉफी पूर्व क्रिकेटर मोहन यादव जी के हाथों नीना थापा क्रिकेट एकेडमी के कप्तान अर्णव निषाद को दिया गया।

"अन्न रेड्डी" नामक फजी लिंक के जरिए ठगी करने वाले गिरोह को लखनऊ पुलिस ने धर दबोचा

लखनऊ। साइबर ठगी करने वालों पर लखनऊ पुलिस की नकल कशती जा रही है इसी कड़ी में लखनऊ पुलिस को एक और सफलता हाथ लगी है जिसमें अन्ना रेड्डी



नामक लिंक के जरिए लोगों से ठगी करने वाले गिरोह को लखनऊ पुलिस ने पड़ा है जिनके कब्जे से तमाम सारी वस्तुओं को भी बरामद किया है। यह गिरोह लोगों से ऑनलाइन ठगी करता था उनके खातों से लाखों रुपए गायब कर देते थे और उनके खातों को ऑनलाइन ब्लॉक करके एटीएम एवं खातों के जरिए फ्रॉड किया जाता था। साइबर थाना, साइबर सेल और पीजीआई थाने की संयुक्त टीम ने इस गिरोह को पकड़ा है इस ग्रह में लखीमपुर खीरी बिहार सिवान के लोग शामिल हैं। पुलिस ने उनके कब्जे से कई मोबाइल और सिम भी बरामद किए हैं सभी अभियुक्त को गिरफ्तार कर पुलिस कार्रवाई कर रही है।

Karan Shilpkar Clears NEET Brings Pride to Barabanki

Barabanki | Karan Shilpkar, a resident of Lalpur Karauta village, has successfully cleared the NEET 2025 exam with an All India Rank of 133617 and a Category Rank of 5825. His achievement is a result of hard work, discipline, and support from his parents and teachers. Karan's success has brought pride to the Gihar community, with well-wishers and local leaders congratulating him personally and on social media. He now aims to pursue MBBS and become a successful doctor.



स्वामी, प्रकाशक, मुद्रक, शक्ति शंकर द्वारा फाइन आफसेट प्रिंटर्स मद्रास हुसैनिया बिल्डिंग बक्शीपुर, जनपद-गोरखपुर से मुद्रित कराकर, मुहल्ला-द्वितीय तल पुष्पांजलि काम्प्लेक्स शाही मार्केट, गोलघर, जनपद-गोरखपुर से प्रकाशित। प्रधान संपादक : शक्ति शंकर मो नं. 7233999001 सभी विवादों का न्याय क्षेत्र गोरखपुर न्यायालय होगा।